

मांसाहार

धर्म, अर्थ एवं विज्ञान के आलोक में

-: लेखक :-

आचार्य अग्निव्रत नैष्ठिक
प्रमुख - श्री वैदिक स्वस्ति पन्था न्यास
आचार्य - वेद विज्ञान मन्दिर

-: सम्पादक :-

डॉ. पदमसिंह चौहान
प्राकृतिक चिकित्सक
मन्त्री - श्री वैदिक स्वस्ति पन्था न्यास

प्रतियां - 1000
चैत्र शुक्ला प्रतिपदा वि. सं. 2067
आर्य समाज स्थापना दिवस
मार्च 2010
मूल्य 20 रुपये

1

-: सम्पादकीय :-

जब से मनुष्य ने वेद पथ को भुलाया है, तब से समय समय पर कई प्रकार के अनुचित मुद्दों को विज्ञान का आश्रय लेकर सत्य सिद्ध करने का प्रयास किया जाता रहा है। इसी क्रम में कई तथाकथित बुद्धिजीवी, अपने-अपने मजहबों के कूपमण्डूष बने विभिन्न कट्टरपंथी अथवा पाश्चात्य कुसभ्यता के पोषक तथा भारतीय संस्कृति, सभ्यता व वैदिक धर्म को नष्ट करने हेतु दुर्ज्ञानकल्प कथित प्रगतिशील महानुभाव मांसाहार जैसे अधर्माचरण व अवैज्ञानिक कुकृत्य को धर्मानुकूल व वैज्ञानिक सिद्ध करने की कुचेष्टा करते रहते हैं। इसी कुचेष्टा चक्र में फंसे एक महानुभाव श्रीमान् मुहम्मद फारूख खांजी ने आकर्षक प्रतीत होने वाले शीर्षक 'दयाभाव व मांसाहार' वाली एक लघु पुस्तिका लिखी है जिसे 'ईस्लामी साहित्य प्रकाशन, दोबत मंझिल, कालुपुर टावर के पास, अहमदाबाद-1' ने प्रकाशित व मुद्रित किया है। प्रथमतः यह पुस्तक आर्य समाज, थलतेज, अहमदाबाद ने गुजराती से हिन्दी में अनुवाद करके श्रीमती परोपकारिणी सभा, अजमेर को भेजी गयी थी। उसके पश्चात् टोंक (राजस्थान) से एक नवयुवक श्री रामसागर मीणा ने परोपकारिणी सभा, अजमेर को बताया कि एक मुस्लिम डाक्टर द्वारा उन्हें यह पुस्तक दी गयी। उसकी असत्यता से व्यथित होकर उन्होंने पुलिस से शिकायत की, न्यायालय में वाद दायर किया। इसके कारण तत्कालीन श्री अशोक गेहलोत सरकार ने उन्हें प्रताड़ित किया, अनेक स्थान पर तबादले किये गये। अन्ततः न्यायालय द्वारा

2

तबादलों पर निषेधाज्ञा लेनी पड़ी। भाजपा ने इस पुस्तक के मामले को विधानसभा में जोर शोर से उठाया। श्री मीणा ने अनेक हिन्दू संगठनों को उत्तर देने की प्रार्थना की, सहयोग मांगा परन्तु सबने उन्हें निराश ही किया। अन्ततः परोपकारिणी सभा के मन्त्री मान्यवर डॉ. धर्मवीरजी ने हमारे न्यास के प्रमुख पूज्य श्री आचार्य अग्निव्रतजी नैष्ठिक जो उस समय आर्य समाज, भीनमाल में रहते थे, के पास सम्पूर्ण विवरण भेजा। इसमें वह आपत्तिजनक पुस्तिका 'दयाभाव और मांसाहार', इस पुस्तिका से उपन्न जनाक्रोश के विषय में राजस्थान पत्रिका, दैनिक नवज्योति आदि के मार्च 2003 के संस्करणों के कटिंग, न्यायालय में अभियोग के कुछ दस्तावेज तथा सम्पूर्णानन्द संस्कृत विश्वविद्यालय के कुलपति प्रो. राजेन्द्रजी मिश्र का श्री मीणा के नाम दिनांक 19-02-04 का लिखे पत्र की छायाप्रति सम्मिलित थीं। इन सबको पढ़कर आचार्यजी ने तत्काल ही 'मांसाहार, वैदिक धर्म एवं विज्ञान' नामक एक विस्तृत लेख लिखा जो परोपकारिणी सभा के मुख पत्र 'परोपकारी' मासिक में श्रृंखलाबद्ध प्रकाशित हुआ। तदुपरान्त उस सभा ने ही इसी नाम से सन् 2005 में पुस्तक के रूप में प्रकाशित किया।

अब वही पुस्तक कुछ संशोधित रूप में 'मांसाहार - धर्म, अर्थ एवं विज्ञान के आलोक में' नाम से हमारे न्यास द्वारा प्रकाशित की जा रही है। आज विज्ञान के तात्कालिक लाभ हेतु कई आविष्कार किये किन्तु उनके दूरगामी परिणाम सदैव विपरीत ही रहे। ऐलोपैथी चिकित्सा से मानव शरीरों में यथा आँख, कान, हृदय, फेफड़े, जोड़ों आदि की चिकित्सा की जाने लगी, न कि रोगी की। ऐसा करने से अनेक पार्श्व दुष्प्रभाव सामने आये। इसी प्रकार मांसाहार

3

से किसी अंग वा सम्पूर्ण शरीर पर अल्प समय के लिए कुछ अच्छा प्रभाव भले ही दिखाई दे किन्तु सम्पूर्ण स्वास्थ्य पर देर सवेर विपरीत व घातक प्रभाव अवश्य पड़ेगा।

इसी प्रकार रासायनिक खाद व कीटनाशक रसायनों के अन्धाधुन्ध उपयोग ने अल्प समय हेतु पैदावार अवश्य बढ़ी किन्तु उनके कुप्रभाव यथा मानव के स्वास्थ्य का पतन, जल, वायु व मृदा का भारी प्रदूषण व पेयजल संकट आदि आज सबके सामने हैं। आज अधिकतम खोजें धनी लोगों के लिये अधिकतम लोगों की अविवेकपूर्ण भावनाओं व इच्छाओं के अनुरूप की जाती है किन्तु सत्य की खोज धनबल, संख्याबल से न होकर सर्वकल्याणकारी आप्त पुरुषों द्वारा ही की जा सकती है।

प्रस्तुत पुस्तक का पूज्य आचार्यजी जाँ कि वेद की अपौरुषेयता विश्व के वैज्ञानिकों के समक्ष सिद्ध करने का अनुपम व अत्यन्त कठिन संकल्प धारण किये हैं, ने अपने व्यस्त समय में से अमूल्य समय निकालकर, संशोधित व कुछ परिवर्धित किया है, ताकि मानव मात्र मांस, अण्डा जैसे दूषित, पापपूर्ण, रोगकारक व अवैज्ञानिक आहार से बच सके।

मुझे विश्वास है कि इस पुस्तक को पढ़कर शायद ही कोई बुद्धिजीवी मांसाहार का समर्थन धार्मिक, वैज्ञानिक, ऐतिहासिक, आर्थिक व शारीरिक स्वास्थ्य आदि किसी भी दृष्टि से कर सके।

सभी से सत्य स्वीकारने के निवेदन व सबके मंगल की कामना के साथ -

चैत्र शुक्ला प्रतिपदा
विक्रम संवत् 2067
आर्य समाज का स्थापना दिवस
दिनांक : 16 मार्च 2010

डॉ. पदमसिंह चौहान
B. Sc. B. Ed. D. N. Y. S.
मन्त्री न्यास

4

श्रीमती पारंपारिकी सभा, अजमेर द्वारा प्रेषित इस्लामी साहित्य प्रकाशन दोबत मजिल, कालुपुर टावर के पास, अहमदाबाद-1 द्वारा मुद्रित एवं प्रकाशित, श्री इकबाल मोरझा द्वारा हिन्दी में अनुदित तथा श्रीमान मुहम्मद फारूख खांजी द्वारा लिखित 'दयाभाव और मांसाह' नामक 14 पृष्ठोंय लेख चढ़ने को मिला । लेखक ने बड़े परिश्रम से लेख तैयार किया है, कुछ अच्छी युक्तियाँ तथा वैज्ञानिकता का भी प्रभावी समावेश है । सम्भवतः मांसाहार को समर्थन में इससे अच्छे लेख पढ़ने को कम ही मिलें परन्तु वैदिक विचारों की यथार्थता एवं सत्य ग्रहण की इच्छा तथा मिथ्या के परित्याग की भावना दिखाई नहीं देती । इस कारण लेख विज्ञान को समेटे हुये तथा वैदिक वाङ्मय के स्वाध्याय का प्रदर्शक होते हुये भी अज्ञानता, अवैदिकता तथा असफल तर्कों का पिढारा मात्र बनकर रह गया है । काश ! ऐसा न होकर पूर्ण यथार्थवादी तथा दुराग्रह मुक्त होता तो बड़ा आनन्द आता । लेखक महोदय से निवेदन है कि स्वयं को इस्लाम के कुर्र से बाहर निकालकर मानवता के खुले वातावरण में आकर निष्पक्ष व उदार हृदय एवं वैज्ञानिक भस्तिष्क के असत्य के परित्याग तथा सत्य के ग्रहण के लिये उद्यत होंवे जिससे मजहबी मतभेद एवं मतभेद दूर होकर मानव एकता का मार्ग प्रशस्त हो सके । मैं इस पुनीत कार्य में आपके साथ हूँ ।

मैं इस लघु पुस्तिका जो विशेषकर श्री मुहम्मद फारूख खांजी के लेख के ऊपर में लिखी गयी है, के माध्यम से विषय के समस्त महानुभावों को मांसाहार वा अण्डाहार को लाभदायक तथा वैज्ञानिक व आर्थिक दृष्टिकोण से उचित व आवश्यक मानने व प्रचारित करने हैं से विनम्र निवेदन करता हूँ कि वे अपने मन, भस्तिष्क व हृदय के दृष्टि, दुराग्रह प्रत्यक्ष वा बन्द कपाटों को खोलकर सत्य, न्याय, यथार्थ विज्ञान मानवता आदि के प्रकाश में हो संचित व देखने का स्वभाव बनावे तथा सभी प्राणियों में हमारे जैसा ही आत्मा है जो हमारी भस्ति ही सत्य दुःख वा अनुभव करता है, यह सत्य कभी नहीं भूलें । सभी निष्पक्षता से इस पुस्तिका की विषय वस्तु पर गम्भीरता से मनन चिन्तन करके सत्य व हितकारी पक्ष का ही ग्रहण करे व कारवे, जिससे वे सच्चे अर्थों में मानव कहलाने के अधिकारी हो सकें ।

भूमिका विस्तार को विराम देकर लेख की सश्लिख समीक्षा पर आते हैं । आपने लेख के प्रारम्भ में मांसाहार को अनुचित मानने वालों को तुच्छ व चिन्तनहीन बताते हुये लिखा है -

'यह एक ऐसा दृष्टिकोण है कि जो सिर्फ उन लोगों के विचारों को अपनी ओर आकृष्ट कर सकता है जो कि विचार करने के योग्य, समझने योग्य और चिन्तन करने की आदत वाले न हों ।'

समीक्षा - आपकी दृष्टि में मांसाहार का समर्थक ही समझदार, चिन्तक एवं

विचारक हो सकता है । इसकी परीक्षा इस लेख से ही हो जायेगी । आजीविका और आर्थिक दृष्टिकोण द्वारा मांस का स्थान शीर्षक के अन्तर्गत आप लिखते हैं -

"यदि दया और न्याय के इस दृष्टिकोण को मान लिया जाये तब संसार में मानव का जीवित रहना मुश्किल हो जायेगा- संसार में ज्यादातर मनुष्यों में जीवन का आधार मांस पर टिका हुआ है ।" आपने यूरोप, अमरीका, जापान, चीन आदि देशों में व्यापक मांस उत्पादन तथा मत्स्य उद्योग की चर्चा की है । ग्रीनलैण्ड देश तथा एस्किमो लोगों में अनिवार्य मांस व मत्स्य आहार की चर्चा की है । इसकी अतिरिक्त चर्चा, चमड़ा से अर्थ प्राप्ति की भी चर्चा की है ।

समीक्षा- महानुभाव आपका कथन है कि मांसाहार छोड़ने में मनुष्य जाति का जीवित रहना कठिन हो जायेगा क्योंकि खाद्यान्न संकट बढ़ जायेगा परन्तु वास्तविकता यह है कि मांसाहार छोड़ने से खाद्यान्न इतना बढ़ जायेगा कि मनुष्य जाति खा भी नहीं सकेगी । जिन देशों की चर्चा की है उनमें से अधिकांश देश खाद्यान्न, फल तथा दूध उत्पादन में अग्रणी हैं पुनर्पि मांस मछली जैसे गन्दे अभक्ष्य पदार्थ खावे तो उनकी मति की भ्रष्टता ही कही जायेगी । अमरीका स्वयं कम जनसंख्या वाला देश होते हुए भी गेहूँ उत्पादन के क्षेत्र में उन्नत देश है तब मांस मछली खाना क्या भूख मिटाने के लिये किया जाता है ? क्यों वह अभाग्य देश अपना 70 प्रतिशत अन्न वहाँ पशुओं को मांसोत्पादन हेतु खिलाता है यदि वह मांसोत्पादन को बन्द कर दे तो विषय की प्रोटीन की आवश्यकता पूरी हो सकती है । फ्रांसीसी महिला वैज्ञानिक "डायट फॉर स्मॉल प्लेनेट्स" पुस्तक में लिखती है - प्रोटीन के लिये मांसाहार को भी मूर्खता है । अमरीका जितना प्रोटीन मवेशियों को खिला देता है उन्ने प्रोटीन से तो गरीब मुल्कों के अभावग्रस्त लोगों की समस्या हल हो सकती है । इस वैज्ञानिक को अनुसर औसतन एक बछड़ा 16 पीण्ड अनाज खाकर 1 पीण्ड मांस देता है शोप 15 पीण्ड उसकी हड्डी, खाल आदि पर खर्च होता है । इस कारण मांसाहार खाद्यान्न संकट का हल कर्ता नहीं बल्कि समस्या उत्पादक है । यदि सभी देश मांसाहार को पूर्ण बन्द कर दें तब विषय में कोई भूखा नहीं रहेगा । न किसी को गंदे खाद्य वास्तव में अखाद्य मछली आदि खाने की आवश्यकता रहेगी । एक अध्ययन के अनुसार 24 लाख टन मांस प्रोटीन हेतु 2 करोड़ टन वनस्पतिक प्रोटीन पशुओं को खिलाया जाता है । कहिये मुहम्मदजी कैसा गणित आपने सीखा है ? 1 रूपया पाने हेतु 10 रूपये खर्च करने की वकालत करते हैं पुनर्पि लाभ की बात करते हैं । पशुओं को 1 किग्रा मांस के लिए 7 किग्रा अनाज खिलाया जाता है इसमें 7000 लीटर पानी भी खर्च होता है । तब बढ़ती जनसंख्या एवं घोर जल संकट के दौर में कौन व्यक्ति मांसाहार को प्रोत्साहन की मूर्खता करके जल व खाद्य संकट को बढ़ाने का पाप करेगा । एक अमरीकी अर्थशास्त्री के अनुसार 4 अंग्रे

वजनी हैम्बर्ग छोटी मुर्गी के पालने से 55 पण्ड फीट बन नष्ट होता है । कैलिफोर्निया में क्रिये गये एक अध्ययन के अनुसार 1 पीण्ड उत्पादन में जल की खपत निम्नानुसार है - साग पकड़ी 20 गैलन, गेहूँ 25 गैलन, सेब 49 गैलन, दूध 130 गैलन, अण्डा 500 गैलन, सुअर मांस 1030 गैलन, गोमांस 5219 गैलन आदि ।

लन्दन के किंग्स कालेज के प्रोफेसर जॉन एथोनी एलन के अनुसार 1 किग्रा गेहूँ उत्पादन में लगभग 1 हजार जीटर जबकि 1 किग्रा मांस में 15 हजार लीटर व एक किग्रा अण्डों में 3300 लीटर पानी की आवश्यकता होती है । फिर मांसाहारी व्यंजन बनाने में भी शाकाहारी व्यंजन की अपेक्षा अधिक जल व्यय होता है ।

देखिए अर्थशास्त्रिन् । आपके प्रियतम खाद्य गोमांस से सर्वाधिक हानि आर्थिक तथा पर्यावरण की दृष्टि से होती है । स्वास्थ्य विषय की चर्चा हम आगे करेंगे । जहाँ विषय के पर्यावरणविद पेयजल के घोर संकट की चेतावनी दे रहे हैं । पानी के लिए राष्ट्र व राज्यों में संघर्ष हो रहे हैं । कहीं-कहीं 1 मटर के जल के लिए पड़ोसी-पड़ोसी लड़ मरते हैं । भूजल स्तर निरन्तर घातक रूप से गिरता जा रहा है वहाँ आप ऐसे मांसाहारी बन्धु जीभ की लोलुपता के यश मांसाहार की वकालत कर पेयजल व वन का घोर संकट उत्पन्न करने का दोहरा पाप कर रहे हैं । आप जरा अपने इस भारत देश के लोगों की मूर्खता पर ही दृष्टि डालें । क्या आपने भारत में भूख से पीड़ित जन मांस खाते हैं अथवा जिह्वा लोलुप व क्रूरता में आनन्द मानने वाले लोग ? हमारा देश प्रतिवर्ष 21 करोड़ टन खाद्यान्न उत्पन्न करता है । प्रति व्यक्ति 500 ग्राम से अधिक अन्न प्राप्त कर सकता है । सरकारी गोदामों में अन्न सड़ रहा है । कितना ही अन्न मांसोत्पादक पशु पक्षी खा जाते हैं और लाखों एकड़ भूमि में चाय, कॉफी, तम्बाकू, भांग, गांजा, अफीम जैसे विषों की कृषि यहाँ का मूर्ख कृषक कर रहा है तथा धूर्त पापी प्रशासन इन्हें आश्रय दे रहा है, प्रोत्साहन दे रहा है । लाखों टन अंगूरों तथा गुड़ को सड़ा कर शराब का उत्पादन किया जा रहा है । जो आदि अन्न को सड़ाकर बीयर आदि बनाकर लोगों को पाप-पंक में धकेला जा रहा है । लाखों हॉटेयर भूमि बंजर पड़ी है फिर कौन बुद्धिमान कह सकता है कि परमात्मा ने अन्न, फल, दूध की कमी रखी जिस कारण मांस मछली खाने को विवश होना पड़ता है । मेरा स्पष्ट मत है कि जहाँ भी मांस के खात पशु पक्षी, मछली आदि होते हैं वहाँ वनस्पति ही अवश्य उत्पन्न होती है । जहाँ अन्न, शाक नहीं होता वहाँ पशु पक्षी से अन्न उत्पन्न किया जा सकता है । जब चन्द्रमा पर कृषि करने की कल्पना मानव कर रहा है तब इस भूमण्डल पर कैसे सम्भव नहीं ? आवश्यकता प्रबल इच्छा शक्ति

एवं कठिन पुरुषार्थ की है । फिर भी कृषि न हो वहाँ रहना ही क्यों ? कोई आसमान में बैठकर कहें कि यहाँ दुध, अन्न, फल होता नहीं तब मैं तो कौये, चिड़िया, चील व गिद्ध खाऊँगा तो खाये उसकी इच्छा । फलहीन को कौन समझावे की नीचे उतर कर धरती का अमृत गांधूध, फल, अन्न, मेवा खा ले । कोई एवरेस्ट चोटी पर बैठकर पेट भरने का उपाय पृष्ठे तो दो पथर के टुकड़े खा या बर्फ खा ले । जिस एल्किमों की बात कर रहे हैं वहाँ के मांसाहारी रेण्डयर जानवर का दूध भी पीते हैं । वह रेण्डयर तो मछली खाता नहीं होगा । तब जो वनस्पति वह खाता है उसका बीज भी पैदा होता होगा तब उससे मनुष्य क्यों नहीं काम चला सकता ? जब दूध है, वनस्पति के बीज व वनस्पति है फिर भी मछली खाना मतिभ्रष्टता नहीं तो क्या है ? यदि इससे तुल्य की पूर्ण उपलब्धता न हो तो वैज्ञानिक प्रयत्न ही पुनः असफलता मिले तब वहाँ से अन्यत्र चला जाना चाहिये । यह तो आपके मांस आधारित अर्थशास्त्र की परीक्षा हुई अब आगे चलें - आप लिखते हैं -

"पशुओं को काटने या उनके शिकार करने की जो मनाई कर दी जाय तो बेकार और फालतु पशु समस्या बन जायेगे ।"

समीक्षा - सर्वप्रथम मैं पूछना चाहता हूँ कि आप यही क्यों चाहते हैं कि धरती पर मनुष्य ही रहे और किसी प्राणी को जीने का अधिकार ही नहीं है । क्या वे ईश्वर की सन्तान नहीं हैं ? क्या आपका खुदा उनके लिये रहीम नहीं है ? दूसरी बात मैं यह पूछना चाहता हूँ कि कुत्ता, कोआ, सोप, शेर, चीता, गीदड़ को प्रायः लोग नहीं खाते, अनेक कीट पतंगों को मनुष्य नहीं खाता बिच्छू, छिपकली, बर्, ततैया को नहीं खाता तब इनकी संख्या क्यों नहीं बढ़ रही ? हाँ, कहीं पर कुछ मांसाहारी ऐसे भी है जो इन कुत्ते, कोए, चूहे आदि सबको चट कर जाते हैं । फिर सुअरों को हाराम बता दिया तब इन्हें कहाँ रखा जाये, यह भी सुझाव दीजिए । स्मरण है कि मनुष्य इन सबका ठेकेदार नहीं है । परमात्मा स्वयं सम्पूर्ण सन्तुलन रखता है ।

तीसरी बात मैं यह पूछना चाहता हूँ कि आज सर्वाधिक संख्या तो मनुष्यों की बढ़ रही है । संसार भर के बुद्धिजीवी इसके प्रति सचेत नजर आते हैं । कृत्रिम परिवार नियोजन वा भूषण हत्या जैसे कुकर्म किये जा रहे हैं । चार-चार विवाह वालों की संख्या बुद्धि का तो कहना ही क्या ? तब क्या इनको खाना भी प्रारम्भ करेंगे ? कहें महाशय कैसा रहेगा ? सबकी चिन्ता मिट जाये और यह मांस अन्य मांसों से श्रेष्ठ भी होगा । गन्दगी खाने वाले मृग-मृगी वा घास-पात खाने वाले गाय-भैस, भेड़-बकरी, गैंट की अपेक्षा दूध, अन्न, मेवा, फल आदि खाने वाले मनुष्य का ही मांस क्यों ना खाया जाये ? महाशय जरा सोचिये कि खुदा ने ऐसी आज्ञा क्यों नहीं

दी ? क्या सबसे अधिक रहस्य के पात्र मनुष्य, सुअर और मांसाहारी प्राणी ही रहें । तब सुअर मनुष्य कुत्ते बिल्ली ही खुदा के बन्दे होने से भाई-भाई ठहरे । क्या आपको यह स्वीकार है ? यदि हाँ, तो आपको तो चाहिए कि गाय, भैंस, बकरी आदि का दूध पीना त्यागकर अपने भाई बन्दों सुअर, कुत्ता, गौदही का दूध, दही, घृत का मान करके आनन्द मनावें । क्योंकि आपका खुदा इन्हीं जानवरों पर विशेष महत्वबा है । आपने भुड़ के मांस को हाराम कहा है ? मैं नहीं समझ पाया कि भुड़ किसका नाम है ? कुरआन के अध्ययन के आधार पर और आपके विवरण के आधार पर भुड़ का अर्थ सुअर प्रतीत हो रहा है । यदि और कोई अर्थ हो तो कृपया अवगत करावें । आपका कहना है -

“ वास्तव में भुड़ इस्लाम में नैतिक दृष्टि से हाराम माना है । अन्न का भी मनुष्य के स्वभाव पर प्रभाव पड़ता है । भुड़ का मांस अपने भीतर निर्लज्जता पैदा करता है । उसे खाने से मनुष्य का स्वभाव अत्यन्त निकट हो जाता है । भुड़ एक निर्लज्ज पशु है । मादा भुड़ के चारों ओर नर भुड़ इकट्ठे होकर एक के बाद एक उसके साथ सम्भोग करते हैं । यह निर्लज्जता की पराकाष्ठा है । जो कनिष्ठ (व्यक्ति) ही अन्य पशु में देखने को मिले । ”

समीक्षा - आश्चर्य है कि कृततापूर्वक पशु मारने वाले भी नैतिकता की बात करते हैं । सुअर को निर्लज्ज पशु बताया । मैं पूछता हूँ कि मुर्गी, गाय, बकरी, भैंस, भेड़ क्या बुर्का अथवा साड़ी पहनती हैं जिससे उन्हें लज्जावती कहा जाये एवं बकरा, भैंसा, बैल, मुर्गा क्या पाजामा, टोपी, शरवान्नी, धोती या पेंट पहिनकर शालीन लगते हैं ? जो एक साथ एक मादा से अनेक नरों के सहवास की बात है वह तो उन सभी पशुओं में देखी जा सकती है जो झुण्ड में स्वतन्त्र विचरण करते हैं तथा जिनका वस्तुकाल लम्बा होता हो फिर जरा मनुष्य में ही देख लीजिए जिनमें कुछलोग एक साथ अनेक स्त्रियों से सम्पर्क करते हैं । जब एक मादा से अनेक नरों का सम्पर्क निर्लज्जता है तब एक नर का अनेक मादाओं से सम्पर्क कैसे सज्जनता, शालीनता हो गया ? फिर मजहबी दंगों अथवा कई बार सामान्य परिस्थिति में भी यह कामी मनुष्य महिलाओं से सामूहिक बलात्कार करते हैं और ऐसा करके मार भी डालते हैं, तब इस इन्सान की तुलना किससे की जाय, जरा विचारें । मैं आपको इस तर्क के उत्तर में यह भी कहना चाहूँगा कि जब अन्न (भोजन) का प्रभाव स्वीकारते हैं तब आपका गन्दा खाने वाले मुर्गी, मुर्गा तथा तृणादि खाने वाले तथा नन् निर्लज्ज पशुओं को छोड़ कर लज्जावान् बुद्धिजीवी का मांस खाना चाहिए । तब पता चलेगा कि आपका तर्क कितना बेहूदा व अनवश्यक है । पशु पक्षी तो खुला सहवास करते हैं तब उनका मांस खाने से लज्जावान् कैसे रहा जा सकता है ? फिर कोये का मांस क्यों नहीं

9

खाते जिसे सहवास करते शायद ही किसी ने देखा हो । महाशय ! अनुचित तर्कों से स्वयंस्फूर्तपोषण करना असफल हो रहा है । यदि पीष्टिकता के लोभ से मांस खाते हैं तो सुअर का मांस ही सर्वाधिक पीष्टिक है जिसमें 49 प्रतिशत वसा की मात्रा है जो किसी भी अन्य मांस में नहीं होता । आप जो गाय, भैंस, बकरी, भेड़, मुर्गा का मांस खाते हैं वह सुअर के मांस से जहाँ पीष्टिकता की दृष्टि से हीन होता है वही इन्में हानिकारक पदार्थ यूरिक एसिड की मात्रा भी सुअर के मांस की अपेक्षा अधिक होती है । यह मात्रा गोमांस में जहाँ 14.45 प्रतिशत है वहाँ सुअर के मांस में केवल 8.48 प्रतिशत है सुअर का मांस जहाँ 5.25 घन्टे में पचता है वहीं गोमांस 5.50 घन्टे में पचता है । तब गोमांस से सुअर मांस हर दृष्टि से श्रेष्ठ है । फिर मांसाहार के विज्ञानी आप क्यों सुअर के मांस को हाराम मानते हो ? क्या इसलिए क्योंकि यह कुरान में लिखा है ? तब तो सब कैसे मानें ? बात वह कहनी जो सबके लिये हित में हो न कि किसी मजहब विशेष के पूर्वाग्रहों से ग्रस्त हो । फिर मैं यह भी कहूँगा कि कुरान के आदेशों को मानता ही कौन है । देखिए हजारत मुहम्मद साहब क्या कहते हैं -

“ उसने तुम पर मरा हुआ जानवर लहू और सुअर का गोश्त हाराम कर दिया है । ” सूर: बकर, पार, स यकुल, आयत 173 देखिए । महाशय ! है कोई खुदा वा बन्दा वा रसूल का भक्त ? जो जीवित जानवर को कुत्ते बिल्ली की भाँति खा जाये अथवा सांप मगरमच्छ या छिपकली की भाँति जीवित निगल जाये ? कोई यह कहे कि स्वयं मार कर खाना चाहिए मरा हुआ नहीं, तब प्रथम तो मैं कहूँगा कि कुरान में ऐसा कहाँ लिखा है ? केवल इतना लिखा है कि मरा हुआ जानवर हाराम है । तब स्वयं मारने की बात कैसे सिद्ध हुई ? यदि इसे भी मानें तो भारत या विश्व के समस्त बूचड़खाने तत्काल बन्द होने चाहिए क्योंकि इनका मांस खाने वाले कुरान की आज्ञा भंग करने से काफिर सिद्ध हुये और काफिर का दण्ड है, मृत्यु । तब सर्वप्रथम खरीदकर मांस खाने वालों को सर्वप्रथम मृत्यु दण्ड देना चाहिये, फिर कसाइयों को जो लोगों को काफिर बनाने में सहायक हैं । जिसे मांस खाना हो और अपने को इस्लामी कहता हो तो मुर्गे, मुर्गी पकड़कर नोच नोच कर खा ले । यदि ऐसा न करे तो भी स्वयं मारे । यह विधान मेरा या वैदिक धर्म का कदापि नहीं है बल्कि आपके विधान को ही आपको समझना पड़ रहा है । आपने अपने लेख में लहू को मनुष्य का प्रथम भोजन बताया है जबकि आपके रसूल वा खुदा ने लहू को हाराम बताया है । अब आप स्वयं आपके खुदा वा रसूल मिलकर निर्णय करें कि क्या लहू मनुष्य का भोजन है ? आपने लिखा है -

10

“ अण्डे और मांस भी एक सज्जन मनुष्य का भोजन हो सकता है । उनको खबर नहीं है कि मनुष्य का सबसे पहला भोजन मांस और लहू ही था । माँ के गर्भ में मांस के मांस और रक्तद्वारा ही उसका पालन होता है । ”

समीक्षा - यहाँ आप विज्ञान का सहारा लेकर भी अज्ञान में बह गये हैं पुनर्निष्ठ प्रबुद्धजनों को भी छलने का असफल प्रयास कर रहे हैं । माँ के गर्भ में माँ के रक्त द्वारा बच्चे को सभी आवश्यक तत्व मिलना तो ठीक है परन्तु माँ का उपयोग होना नितान्त असत्य व भ्रामक है । माँ जो भोजन करती है वह रस रूप में उसके रक्त द्वारा भ्रूण के पालन में सहयोगी बनता है । मैं पूछता हूँ तब तो अपनी माँ का रक्त पीना माँस भी खा जाना सबसे प्राकृतिक, आप मानेंगे ? संसार में है कोई मांसाहार का समर्थक विशेषकर आपक जैसे भ्रामक कृतक प्रस्तुत करने वाला जो अपनी माँ को मारकर खा सके । फिर मैं पूछता हूँ कि उस समय तो माँ का रक्त बच्चे के नाल द्वारा बच्चे को प्राप्त होता है न कि मुख के द्वारा । उस समय बच्चा माँ के अंग के भाँति ही काम करता है । जैसे हमारे शरीर को भोजन, यकृत, आमाशय, गृहणी व अंतों द्वारा तैयार रस रक्त में मिलकर हमारे सभी शरीरांगों का पोषण करता है उसी प्रकार माँ के शरीरांगों जैसे भ्रूण का पोषण भी उसी प्रकार होता है । यह प्रक्रिया न केवल मनुष्य में बल्कि सभी प्राणियों में होती है । तब क्या हाथी, गाय, घोड़ा, बकरी, भैंस, खरगोश सभी को मांस खाना सिखाओगे ? उनका भी प्राथमिक भोजन आपकी दृष्टि में माँ का रक्त व मांस रहा है । ऐसा प्रतीत होता है कि आप शरीर क्रिया विज्ञान से अर्धभज्ञ लोगों को भ्रमित करना चाहते हैं । मैं आपसे पूछता हूँ कि यदि आप अब भी इसी कृतक का हठ करें तो क्या आप ऐसा करेंगे -

1. नाभि द्वारा अपनी माँ व अन्य प्राणियों का रक्त पीवें ।
2. वैसे आपके इस तर्क से अण्डा, मांस तो अप्राकृतिक सिद्ध होगा, तब क्या इसे छोड़ेंगे ?
3. गर्भ में तो मल-मूत्रादि त्याग भी माँ के अंगों द्वारा ही भ्रूण करता है, अपने अंगों से नहीं, तब क्या अब भी ऐसा करेंगे ? यदि आप ऐसा नहीं कर पाते हैं तब आपका तर्क बालू की दीवारों से बना महल सिद्ध हुआ या नहीं ?

आपका यह कथन सत्य है कि भारत में दूध की कमी का कारण नसल का खराब होना है जिस पर ध्यान दिया जाना चाहिए । परन्तु जो पशु दूध देना बन्द कर दे उसे मारकर खा जाना नितान्त अनैतिक अप्राकृतिक दृष्ट कर्म है । क्या बीमार तथा बूढ़े माता-पिता को मारकर खा जाने की अनुमति कोई अर्थशास्त्री दे सकता

11

है ? यदि कोई ऐसा कहता भी है तो यह बड़ा धूर्त और पापी ही होगा और उसको भी बच्चों द्वारा मारकर खा जाने का कुफल भोगना होगा । आप बतायें कि क्या आपका धर्मग्रन्थ वा किसी का भी धर्मग्रन्थ ऐसी आज्ञा देता है और जो धर्म नहीं माने वे क्या स्वयं ऐसे ही मरना चाहेंगे ?

जिस गाय, बकरी, भैंस का मीठा पीष्टिक दूध पीते रहे, उसे दूध बन्द होते ही काट मार कर खा गये । जिस बकरे को खूब खिला पिला कर मोटा किया, बच्चे की भाँति प्यार से रखा उसे ईद के दिन माला पहनाकर मार काट कर खा गये, अहा कितनी कुतज्ज्ञता है ?

आप मांसाहार की वैज्ञानिकता पर लिखते हैं -

मनुष्य और पशुओं में यह क्षमता नहीं कि वह वनस्पति की तरह एकदम सादगी भरे तत्वों द्वारा अपने मिश्रित पदार्थ बना सकें । भोजन में प्रोटीन, वसा, कार्बोहाइड्रेट, खनिज, विटामिन आदि चाहिए मगर फिर भी मनुष्य को जो प्राणी प्रोटीन की आवश्यकता है उसकी पूर्ति वनस्पति प्रोटीन से प्राप्त प्रोटीन से नहीं की जा सकती । वैज्ञानिक दृष्टिकोण से सन्तुलित वातावरण में मानव के खुराक में मांस का उचित मात्रा में होना आवश्यक है । दया के प्रश्न पर आपका लिखना है । पशुओं से अधिक वनस्पति दया के पात्र हैं जैसे कि वनस्पति चलने फिरने में भी विवश है । उन्हें भी सुख दुःख का अनुभव होता है । तब दया-न्याय के इस दृष्टिकोण को मान लेने के बाद मनुष्य का अधिकार संसार की कोई भी चीज पर नहीं रहता । मांसाहार के विरोध से वनस्पति लोक पर भी हमारा कोई अधिकार नहीं रहता ।

समीक्षा -

आपका यह कथन कि मनुष्य एवं पशु आदि वनस्पति की भाँति भूमि से सीधे तत्व ग्रहण नहीं कर सकते, केवल लेख का कलेवर बढ़ाने वाला है क्योंकि कौन शाकाहारी कहता है कि हमें मिट्टी, पानी, हवा से वनस्पतियों की भाँति सीधे आहार ग्रहण करना चाहिये । फिर आपने केवल पाठकों को अपनी वैज्ञानिकता का प्रदर्शन करने हेतु ही लिखा है जिससे अल्पमति लोग आपसे आकर्षित हो सकें । यह अनावश्यक व अप्रासंगिक है । अन्य बहुत सी बातें जैसे चमड़े की उपयोगिता, रेशम उद्योग, मांसाहारी पीछे आदि के बारे में स्वयं लिखा गया है । जहाँ तक प्रोटीन प्राप्ति की बातें हैं तो मैं पूर्व में ही इस बात को स्पष्ट कर चुका हूँ कि मांस प्रोटीन प्राप्ति हेतु उससे कई गुनी वानस्पतिक प्रोटीन खोनी पड़ती है । तब ऐसी मुखौता क्यों करनी ? आपका यह लिखना कि वैज्ञानिक दृष्टिकोण से मानव खुराक में मांस प्रोटीन आवश्यक है तो मैं पूछता चाहूँगा कि संसार में कब और किस वैज्ञानिक ने शोध कर यह निष्कर्ष निकाला है कि वनस्पति के स्थान पर मांस प्रोटीन उत्तम है । यदि जैव

12

13

1. हार्वार्ड मेडिकल स्कूल के डॉ. ए. वाचमैन, डॉ. डी. एस. वर्न्स्टीन के वर्षों तक किये गये शोध का परिणाम – मांसाहारियों का मूत्र प्रायः अम्लीय होता है क्योंकि मांस से अम्लता उत्पन्न होती है फलतः शरीर के पी. एच. को उदासीन रखने के लिये हड्डियों के क्षारीय लवण घुलने लगते हैं और हड्डियाँ कमजोर हो जाती हैं।

4. अण्डे में कार्बोहाइड्रेट व कैल्शियम बहुत कम होने से पेट में सड़ान्ध उत्पन्न होती है ।

6. मांसाहार में रफेज नहीं होने से अतिसार, बवासीर, हर्निया, एंटेण्ड्रीसाइटिस, गर्भाशय डिम्बग्रन्थि, आमाशय, आन्त्र कैंसर, होने की आशंका अधिक रहती है ।

8. विश्व स्वास्थ्य संगठन के अनुसार मांसाहार से 160 प्रकार की बीमारियां फैलती हैं। नोबल पुरस्कार विजेता अमरीकन आयुर्विज्ञानी डॉ. ब्राउन तथा गोल्डस्टीन के अनुसार मांसाहार से दिल के दौरों की आशंका बढ़ जाती है।

14

11. मांसाहार से दंत रोग पायरिया के रोगी बढ़ते हैं - मि. आर्थर अण्डरबड, डॉ. मि. थोमस जे रोगन ।

सेवन कर रहे हैं पर यह निश्चय है कि इस प्रकार के अमानुषिक भोजन का परिणाम जल्दी वा देर से अवश्य प्रकट होगा। लीवर और किडनी दूषित होकर अपना काम

14. मैंने मांस सेवन की मात्रा बहुत कम कर दी जिसका परिणाम यह हुआ कि सिरदर्द, मानसिक थकावट तथा गठिया रोग जिससे मैं अनेक वर्षों तक पीड़ित था, दूर हो गये - डॉ. पार्क्स ।

16. अमरीका एक प्रतिष्ठित रिसर्च संस्था वर्ल्ड वाच के अनुसार मांस खाने वालों में दिल के दौरों, मधुमेह, आंत्र कैंसर और दूसरी घातक बीमारियाँ अधिक होती हैं।

19

आपका कथन है कि “वनस्पति में भी जीव होता है तथा वह चल फिर भी नहीं सकता इस कारण वह सबसे अधिक दया का पात्र है, (यदि दया का प्रश्न शाकाहारी उठाये तो)।”

प्रथम तो मैं यह कहूंगा कि यदि चल फिर सकने वालों को ही आप खाना चाहते हैं तो मैं कहूंगा कि बंचारे मूक-बधिर-अज्ञानियों को खाने के स्थान पर बुद्धिमान, धर्मात्मा च वैज्ञानिक मिले तो क्या कहना ? कहो जी-उचित रहेगा न ?

16

नहीं हो सकती। वृक्षों की यह अवस्था स्वाभाविक तथा स्थायी होती है। दूसरी ओर यह विचार कि हमारी शरीर रचना परमात्मा ने शाकाहार के लिये ही बनाई है। बड़े बड़े वैज्ञानिक इस बात को स्वीकारते हैं। आपका इस विषय में एक प्रभावी तर्क है परन्तु गम्भीरता से विचारने वह भी भ्रामक सिद्ध हो जाता है। आपका कथन है -

“कुछ लोग कहते हैं कि मांसाहारियों को ईश्वर ने दंत और पंजे दिये हैं जो इस बात का प्रमाण है कि वे शिकारी हैं मगर मनुष्य को नहीं। इस प्रकार की बात करने वाला यह नहीं सोचता है कि ईश्वर ने जो मनुष्य को चौरने और पकड़ने के लिये दंत और पंजे नहीं दिये मगर उसको बुद्धि दी जिसके द्वारा वह अपने उपयोग के लिये अच्छे से अच्छे हथियार बना सकता है। ईश्वर ने पशुओं को ठंडी से बचने के लिये चौड़ी मांटी चमड़ी और बड़ी चमड़ी दी है, तब मनुष्य को उसने बुद्धि दी है जिससे काम लेकर वह अपने लिये अच्छी से अच्छी शाल और कबल तैयार कर सकता है। पशुओं के शरीर पर ऊन व बाल देखकर कोई मनुष्य यह परिणाम खोजने लग कि मनुष्य को ऊनी वस्त्रों का उपयोग नहीं करना चाहिये। स्पष्ट है कि इस प्रकार का विचार बड़ा हास्यास्पद है।”

समीक्षा - आपका यह तर्क निश्चित ही सुन्दर व प्रभावी है परन्तु आप यह न सोचें कि शाकाहारियों के पास केवल यही एक परमात्मा है। हमारे पास अन्य अनेकों अस्त्र शस्त्र तर्क हैं जिससे बचना (उत्तर देना) मांसाहारियों के वश की बात नहीं।

1. सर्वप्रथम तो प्राक्वर्णित तर्कों, वैज्ञानिक व आर्थिक तथ्यों का कोई उत्तर आपको पास नहीं है।
2. चलिए, पंजों का काम हथियार न कर लिया परन्तु जो दन्त रचना मांसाहारियों व शाकाहारियों की भिन्न है, उसका क्या करेंगे ?
दंत तीन श्रेणियों के होते हैं - काटने वाले, पकड़ने या फाड़ने वाले और पीसने वाले या चबाने वाले। मांसाहारियों में पकड़ने वाले दंत अति नुकीले व तीक्ष्ण होते हैं, वे हमारे पास नहीं हैं। मांसाहारियों का जबड़ा अगल-बगल नहीं हटता जिससे वे अपना आहार पीस नहीं सकते बल्कि चबा ही सकते हैं, जबकि हमारे दाढ़ पीसने का काम करते हैं।
3. मांसाहारी जानवरों का अमाशय लगभग गोल और आँतें मुँह से पुच्छ मूल तक की लम्बाई से तीन से पाँच गुनी तक होती है जबकि हमारी आँतें पूरे शरीर

से दस से बारह गुनी होती है और सिर से रीढ़ की अंतिम केशरूका से लगभग 24 गुनी। उधर घास खाने वाले पशुओं में लगभग 20 से 28 गुनी तक होती है। आप विचारें कि हमारी आँतें मांसाहारी की अपेक्षा शाकाहारी पशुओं से ही समानता रखती है। अब आपकी मांसाहार से निर्मित बुद्धि आँतों को तो छोटी नहीं कर पायेगी? आमाशय को तो गोल नहीं किया जा सकेगा।

4. जिस बच्चे ने पशुवध के विषय में कुछ भी नहीं सुना है, वह यदि मांस खाता भी हो तो भी किसी मोटे ताने बरकर अथवा बैल को देखकर लालायित नहीं होगा जबकि मांसाहारी प्राणी लालायित ही होगा।
5. शाकाहारियों में पाचन मुँह से प्रारम्भ होता है जबकि मांसाहारियों का पाचन आमाशय से प्रारम्भ होता है।
6. शाकाहारियों की लार में क्षारीय एंजाइम टाइलिन सेलाइवा एमाइलेस होता है जो स्टार्च को पचाता है जबकि मांसाहारियों की लार अम्लीय होती है।
7. मांसाहारी जानवर मांस के साथ हड्डी भी खाते हैं परन्तु मानव हड्डी नहीं खा सकता।
8. शाकाहारियों के नवजात शिशु को मांसाहार पर जीवित व स्वस्थ नहीं रखा जा सकता। मांसाहारी पशुओं एवं महिलाओं में दूध भी कम उतरता है।
9. मांसाहारी रात्रि में भी स्पष्ट देखते हैं। उनकी आँखें चमकीली व गोल होती हैं जबकि शाकाहारी की आँतें ऐसी नहीं होती।
10. शाकाहारी प्रायः आँठ लगाकर पानी पीते हैं जबकि मांसाहारी जीभ से पानी पीते हैं।
11. फूल, पत्ती, फल, गुलदस्तों से घरों को सजाकर ही मानव का चित्त प्रसन्न रहता है जबकि घोर मांसाहारी भी अपने घर, द्वार, फर्नीचर को मांस, चमड़ा, खून, हड्डी आदि सजाना नहीं चाहेंगे। इससे सिद्ध होता है कि मानव को इन पदार्थों से स्वाभाविक घृणा है।
12. मांसाहारी जानवरों को देखते ही उनके भक्ष्य जानवर भाग खड़े होते हैं और चीखते व बिल्लाते हैं जैसे बिल्ली को देखते ही पक्षी, गिलहरी आदि भागकर चीखते व बिल्लाते हैं, जबकि फारूख साहब आपको सहज स्थिति में देखकर बकरे, भूँगे, गाय, गधे, भैंस भाग नहीं सकते और न भयभीत होकर चीखने ही लगेंगे। महाशय क्या ये बारह भेद तथा पूर्व वर्णित भेद आपकी समझ में नहीं आते? जिस कुदरत या खुदा पर यह आरोप लगा रहे हैं कि उसने पशुओं को हमारे

खाने के लिये बनाया तो वह खुदा कुरआन का मनुष्यवत् खुदा हो सकता है अथवा हजरत मुहम्मद का आदेश हो सकता है न कि सृष्टि का सृजन करने हारा, पालनहार व नियन्ता परमात्मा। क्योंकि यदि ईश्वर को यही स्वीकार होता तो वह हमारी शरीर रचना भी मांसाहारियों के समान क्यों नहीं बनाता?

आप कहते हैं -

“परमेश्वर ने संसार में भोजन समस्या चाहें वह वनस्पतियों के भोजन की समस्या हो अथवा प्राणियों के भोजन का, इसी प्रकार हल निकाला है कि एक दूसरे से भोजन प्राप्त करते हैं। एक का जीवन दूसरे पर निर्भर है। बिल्ली चूहे को पकड़ती है, सिंह बकरी, गाय और हिरण को, छोटी मछली को बड़ी मछली खाती है।”

समीक्षा - धन्य हो फारूख साहब, अपनी बुद्धि का दिवाला निकालकर मछली, शेर, कुत्ते, बिल्ली से प्रेरणा लेने लगे। पशुओं के साथ मांसाहारी वनस्पतियों की भी चर्चा करने लगे। इस सृष्टि में सबका भोजन परमात्मा ने ही निश्चित कर रखा है और जैसा उसके लिये भोजन नियत किया है वैसी ही उसकी शरीर रचना की है। आपको मांसाहारी जानवरों के अतिरिक्त घास आदि खाने वाले पशु और फल खाने वाले बन्दर आदि से सीख क्यों नहीं मिल रही जबकि हमारी शरीर रचना परमात्मा ने उनके समान ही बनाई है। यदि कहो कि दोनों से सीख लेकर वनस्पति व मांस-अण्डे खाकर संकर नस्ल बनना ठीक है तो जरा बताइये कि इस शरीर रचना व क्रिया विज्ञान को कैसे संकर बनाओगे? बन्सुदर! जरा विचारिये। हठ करना ठीक नहीं। हिंसकों, झूठों को अपना गुरु मत बनाइये। मांसाहारी वनस्पतियों, बैक्टिरिया और वायरसों का उदाहरण देना यहाँ कैसे संगत हो सकता है? कहीं सूर्य की ऊर्जा से द्रव्यमान की क्षति का उदाहरण देकर सामान्य बुद्धि वाले पाठकों को यह बताना चाहते हैं कि आप विज्ञान के बड़े जानकार हैं। इन बातों को सामान्य छत्र भी जानते हैं। मैं इन पर चर्चा करके लेख का आकार बढ़ाना आवश्यक समझता हूँ।

मांसाहारियों के मांस में हाराम के विषय में आपका कथन है -

“मांसाहारी पशुओं के मांस का भी वास्तव में नैतिक कारणों से ही हाराम माना है। उसका मांस अपने भीतर पशुओं (‘पशुता’ शब्द होना योग्य है), जंगलीपन और निर्दयता उत्पन्न करते हैं। स्पष्ट रूप से मानवता के विरुद्ध है। अन्तिम दो वाक्यों की संगति ही नहीं बैठती यहाँ दोनों वाक्यों को जोड़कर लिखना चाहिये था- जंगलीपन और निर्लेज्जता स्पष्ट रूप से मानवता के विरुद्ध है। इसके ऊपर आप लिखते हैं - अन्न का भी मनुष्य के स्वभाव पर प्रभाव पड़ता है।”

समीक्षा -

यहाँ एक सत्य को आपने भी स्वीकार किया कि मांसाहारी प्राणी जंगली, निर्लेज्ज व निर्दयी होते हैं। उनका मांस खाने से उनके ये दुर्गुण मनुष्य में भी आ सकते हैं इस कारण उनका मांस खाना हाराम है। महाशय मैं पूछना चाहूँगा कि शेर, कुत्ते, भेड़िये आदि बकरी, गाय, हिरण, खरगोश आदि को खाकर निर्दयी, जंगली व निर्लेज्ज बन सकते हैं तब मांसाहारी मनुष्य इन्हीं प्राणियों को खाकर बुद्धिशाली, दयालु व सज्जन कैसे बना रहेगा? तब तो इन मांसाहारी मनुष्यों की अपेक्षा गाय, बैल, भेड़, बकरी, भैंस, गधा यहाँ तक कि सूअर भी अच्छे हैं क्योंकि वे मांस न खाने से उपर्युक्त दुर्गुणों से बच सकते हैं और बचे हूँगे। हाँ सूअर कभी-कभी मांस भी खा जाता है तो उस थोड़ा निम्न कह सकते हैं। ध्यान रहे यह दाव मांसाहारियों पर मैं नहीं लगा रहा बल्कि आपका तर्क ही लगा रहा है। मैंने तो आपके विचार का खुलासा ही किया है साथ ही मैं इससे सहमत अवश्य हूँ।

आपका लिखना है -

“यह (इस) सृष्टि में जीवन के साथ मृत्यु का सिद्धान्त भी चल रहा है। स्वास्थ्य के साथ बीमारी और आराम के साथ कष्ट का भी नियम दिखाई देता है। मनुष्य को संसार में परिश्रम के बीच रखा गया है। जो मानव जीवन ईश्वर की दया का परिचायक है तो मृत्यु में भी दया कार्यशील है। मृत्यु से वास्तविक जीवन को द्वार खुलते हैं।” - आश्चर्य की बात है कि जो प्राणी बीमारी के कारण मृत्यु प्राप्त करता है तब कोई भी ऐसा नहीं कहता कि ईश्वर का व्यवहार प्राणियों के साथ निर्दयता का है कि उसने जीवधारियों को मृत्यु के कष्ट से मुक्त नहीं रखा है किन्तु जो यही कष्ट मांस प्राप्त करने हेतु दिया जाये तब उसके ऊपर आक्षेप किया जाता है। जब काटने में कष्ट होता है इससे सामान्य रीति से मृत्यु होने में ज्यादा कष्ट होता है। (इसी प्रकार बहुत कुछ अनर्गल लिखकर अपने ज्ञान का प्रदर्शन करने का प्रयास किया गया है।)

समीक्षा - यह तो सत्य है कि सुख दुःख, जीवन-मरण साथ-साथ चलते हैं परन्तु ईश्वर किसी को मारता है तो उसे जीवन भी वही देता है। इस कारण वह मारने का अधिकारी भी है। ईश्वर न्यायकारी व कर्मफलप्रदाता है, इससे वह सब प्राणियों को कर्मनुसार सुख दुःख, जीवन मरण देता है लेकिन आप लोगों ने बकरे, भूँगे, गाय आदि निरीह जानकर खा खाकर अपने पेट को कश्मिस्तान बनाना ही सीखा है अथवा किसी मृत जानवर को जलाना भी आता है? यदि नहीं तो मारने

का क्या अधिकार ? खुदा की बराबरी कैसे करने लगे ? वह तो सृष्टि रचता, पालन धारण, संहार करता है परन्तु आप जानवरों को मार खाकर ही खुदा बन बैठे । धन्य हो फारुखजी ! मैं पूछता हूँ कि खुदा मनुष्य को क्या नहीं मारता, कष्ट देता ? यदि हाँ तो दयालु महाशय ! अपने बच्चा, माता-पिता, कुटुम्बीजनों को मार खाकर उन्हें भी अपनी देवा का प्रसाद देकर वास्तविक जीवन का रास्ता दिखा दीजिये । फारुख जी ! आप तो बड़े दयालु (?) हैं जो बेचारे दुर्बल पशु पक्षियों, मूक जानवरों की गर्दन पर छुरियाँ चलाते हैं, उन्हें रेत रेत कर काटकर खाकर खुदा की प्यारी प्यारी मौत से मिलाते हैं । इस झूठे जीवन से मुक्ति दिलाकर वास्तविक जीवन का उपहार देते हैं और ऐसा करके खुदा के अनिवार्य नियम पालन में खुदा का सहयोग करते हैं । परन्तु मोहम्मद फारुखजी - आप कितने निर्दयी हैं अपने परिवार व समाज वालों के प्रति जो इन्हें रोगी, गरीब दुःखी देखकर भी मौत रूपी प्रसाद का स्वाद नहीं चखाते । वे बेचारे यों ही स्वाभाविक मौत का दुःख भोगते रहते हैं । खुदा बेचारा एक एक करके सबको मारने में कष्ट सहता रहता है परन्तु आपको न तो खुदा पर ही दया आती है जो सब मौमिनों को मारने में कष्ट उठाता है । पशुओं व पक्षियों को मारने का काम तो आपने अपने ऊपर ले लिया परन्तु मनुष्य को मारने का काम बेचारे खुदा की ही रहा । आप जैसे सरोपकारी, धर्मात्मा, दयालु कहलें मिलेंगे जो सब जानवरों पर कृपा की वर्षा करके जनम में भोजने के ठेकदार बनें हैं परन्तु अपनों के लिये दोजब ही स्वीकार है खुदा और खुदा के हाथों (बीमारी, बुढ़ापे आदि के माधुम) सत्ता सत्ता कर मारने के लिये उन्हें छोड़ दिया है और आप स्वयं भी उसी कष्ट को अपने कंधों के लिये तैयार हैं । क्यों न आप भी बकरे जैसी कुर्बानी देकर खुदा के प्यारे होने को तैयार हों ? धन्य हो तर्कशास्त्रज्ञ ! ऐसा विचित्र व मिथ्या कुतर्क आपको मांस अण्डे खाकर ही सुझा होगा । महाशय ! कुरआन तो बुद्धे, बच्चे, अनाथों को प्यास काटना सिखाता है । मनुष्यों में मौमिनों से ही प्यार करना सिखाता है परन्तु आप इनकी उपेक्षा कर बकरे, भूँ से ही प्यार करने की बात कर रहे हैं । आप मृत्यु को अल्लाह की महान् निशानियों में से एक निशानी बता रहे हैं । शांक है इस महान् निशानी से स्वयं को वंचित रख रहे हैं । पैर में कांटा चुभते ही उल्ल पड़ते हैं । बीमार होते ही चिकित्सालय जाते हैं, आग पर हाथ लगते ही कराह उठते हैं, परन्तु गला कटाने को तैयार नहीं होते जिससे वास्तविक जीवन को प्राप्त कर सकें जबकि पशुओं को काट भूनकर खा जाने को दया बता रहे हैं । शांक है, आप जैसे बुद्धिजीवी कहलाने का ढोंग करने वाले मांसाहारियों पर । रसना को इतनी गुलामी मत करिए ।

मजहबी उम्माद को बुद्धि की चमकौली चादर से ढकने की कांशिश मत करिये । परमात्मा से डरिये ।

आपका कथन है -

“मृत्यु में अपने लिये असंख्य नैतिक लाभ हैं । संसार में जितने हानिकारक पशु, जंतु और कीटाणु देखने को मिलते हैं उनमें अपने लिये बहुत सी बोध सामग्री मौजूद है - अपने पशुओं का अल्लाह की महानता पर न्यूँछावर करना - बंदगी का तकाजा है ।”

समीक्षा -

यह सत्य है कि आत्मरक्षार्थ एवं सार्वजनिक हितार्थ हानिकारक प्राणियों को दण्डित किया जा सकता है परन्तु यह भी तथ्य है कि हमारी भाँति दूसरे प्राणियों को भी जीने का अधिकार है । हानिकारक हिंसक जानवरों का वध करना भी मर्यादा के अन्दर राजा का अधिकार है । निरीह व निदोष जानवरों को मार खाकर जिह्वा को तुण करना भिन्न प्रकार का घोर कुकर्म है । आपका मानना है कि अल्लाह को अपनी प्यारी वस्तु भेंट करनी चाहिये तो मैं पूछता हूँ कि बकरा आपने तो पैदा किया नहीं है तब आपको उसे बलि देने का क्या अधिकार ? फिर क्या बकरा आपको स्वयं के शरीर से अथवा परिजनों से भी प्रिय है ? यदि नहीं तो उनकी अथवा अपनी बलि क्यों नहीं देते ? आप पूजा कर रहे हैं और जानवर छटपटा रहे हैं, दम तोड़ रहे हैं, जबकि वे भी उसी खुदा के पैदा किये हुए हैं, उसी की संतान हैं ? यह कैसा घोर कुकर्म कर रहे हैं ? यदि खुदा को मांस और लहू ही चाहिये और इसी प्रकार किसी हिन्दू देवी देवता को भी यही भोजन चाहिये तो वह तो सबको मारता ही है, तब भी पेट नहीं भरता ? यदि भूखा हो तो स्वयं मार लेगा, आपको क्यों यह काम सौंप रखा है ? फिर आपका कुरआन तो यह भी कहता है -

“खुदा तक न तो उनका गोश्ट पहुँचता है और न खून बल्कि उस तक तुम्हारी परहेजगारी पहुँचती है ।” अब बताइये आप जानवरों को खुदा के लिये मारते हैं वा अपनी रसना को तुण करने के लिये ? अरे महाशय ! खुदा को प्रसन्न करना है तो बुराइयों से परहेज करो, खुदा को संतान पर दया करना सीखो । उनके दुःख को अपने दुःख के समान समझो । मानव मात्र को भाई समझ कर व्यवहार करो । यदि रसना को ही प्रसन्न रखना है तो परमात्मा के बनाये हुये दूध, फल, घृत, मक्खन, मये, अन्न आदि उत्तमोत्तम पदार्थ प्रेम से खाइये ।

आश्चर्य है कि आप जानवरों के अंग अंग छेदन को धर्म बताते हुये भी प्रणियों

के प्रति दयालुता के उदाहरण भी दे रहे हैं । यह दोहरा चरित्र अपनाना अच्छा नहीं । आपके अनुसार कुत्ते पर दया करके बदचलन स्त्री को मोक्ष मिला और सरोपकारक गाय को मारकर मोक्ष का मार्ग बता रहे हैं । कुत्ते को बचाना और गाय को मारना बराबर हो गये, तब तो दूध गाय का नहीं कुत्ता का पीना चाहिये क्योंकि उसके पालने से मोक्ष भी मिल जायेगा और पीने को सुन्दर मीठा दूध भी साथ में कुत्ती घर की रखवाली भी करेगी, वह अलग लाभ । बखुश ! यह कहें तो ठीक रहेगा कि प्राणि मात्र पर दया करने से ही खुदा प्रसन्न होता है ।

आपका कथन है “जबह करने के लिये (पशुवध के लिये) तीखी छुरी हो जिससे कम से कम कष्ट हो ।” मैं तो यह सुनता हूँ कि हिन्दू कसाई पशुओं को इटक से मारते हैं और मुसलमान गला रेतकर धीरे धीरे मारने का हलाल कहते हैं । उन्हें इटक से मारे पशु का मांस खाना भी पसन्द नहीं । तब यह आप कहाँ से लिख रहे हैं ? मैं यह नहीं कहता कि हिन्दू कसाई भले हैं और मुस्लिम बुरे । दोनों ही पापी हैं पुनरपि जो जितना कष्ट देकर मारता है वह उतना ही अधिक क्रूर व पापी है ।

आपका कथन है -

“इस जंगल को उपन करने का मुख्योद्देश्य मनुष्य है न कि पशु । जो मनुष्य को इस सृष्टि से अलग किया जाय तो यह संसार बिल्कुल अन्धकारमय हो जायेगा - सम्पूर्ण आकर्षण और प्रियता और यहाँ तक कि सभी साज सज्जा के सामान मनुष्य के बिना निरर्थक हैं । एक मनुष्य का ही अस्तित्व है जिसके ऊपर सृष्टि की प्रत्येक चीज में सार्थकता और उद्देश्यता की आत्मा दी हुई रही है, संसार की सभी चीजें मनुष्य के लिये उपन की गई हैं, ईश्वर की नेमत को (कृपा को) हराम बताना स्वयं एक बड़ा ही जुल्म है जिसकी ओर लोगों का ध्यान नहीं जाता । मांसाहार का विरोध ईश्वर की एक बहुत बड़ी कृपा का इंकार है । ईश्वर ने मनुष्यों के लाभ के लिये जो पशु पैदा किये हैं तब उनसे सम्पूर्ण लाभ उठाने का अधिकार प्राप्त होता है ।”

समीक्षा - यह तो सत्य है कि मनुष्य संसार का सर्वश्रेष्ठ प्राणी है । यह सृष्टि मुख्यतः मनुष्य के लिये ही है । वेद भी इसका समर्थन करता है । “तुभ्यं भुवनानि तस्यरे तुभ्यमर्पन्ति सिन्धवः” ऋग्वेद अर्थात् हमें मनुष्य ! तरे लिये ही लांक ठहरे हुये हैं । तरे लिये ही नदियाँ बहती हैं । मनुष्य को सब प्राणियों का राजा कहें तो भी अनुचित नहीं होगा परन्तु क्या राजा उसे कहते हैं जो प्रजा को मारकर खा जायें । पिता का क्या यह कर्तव्य है कि वह सन्तान को खा जायें ? नहीं

कदापि नहीं । राजा व पिता दोनों का कर्तव्य है कि वह अपनी प्रजा या सन्तान का पालन और रक्षण करे । मनुष्य भोग तथा कर्म दोनों का अधिकार रखता है । इसे ही निज कर्मों के आधार पर दूसरे प्राणियों के रूप में जन्म लेना पड़ता है । जहाँ धर्मो धर्म, कर्तव्यार्थ का न तो बोध रहता है और न ही आवश्यकता । ये योनियाँ जीवात्मा के लिये कारागार के समान हैं । जब तक शुभाशुभ कर्म एक सन्तुलन विशेष को प्राप्त नहीं कर लेते तब तक उन्हीं योनियों में रहना पड़ता है । पुनः मनुष्य योनि में अवश्य ही आता है । किसी की क्या सामर्थ्य वा अधिकार कि उस कारागार से मुक्तकरके मनुष्य योनि में भेज सके । मनुष्य के उपयोगार्थ जानवर अवश्य हैं । कुछ दूध हेतु, कुछ ऊन, सबारी, कृषि आदि के लिये, स्वयं मृत के चमड़े के लिये परन्तु उन्हें मारकर मांस खाने के लिये तो शर, चीत, कुत्ते, बिल्ली ही बनाये हैं हम नहीं । वन्य जानवर पर्यावरण रक्षा में भी सहयोग देकर मानव जाति के लिये परोक्ष सहयोग देते हैं कुछ हानिकारक भी हैं वे पाप का दण्ड देने हेतु पुनरपि आत्मरक्षार्थ आपत्तिकाल में उनका वध भी किया जा सकता है परन्तु खाने के लिये नहीं । केवल इनका ही नहीं बल्कि मारने आने वाले दुष्ट मनुष्य का भी वध किया जा सकता है परन्तु वह खाद्य नहीं । यदि आप मानते हैं कि कुरआन में खुदा ने कहा है कि मांस खाने हेतु जानवर बनाये हैं तो आपका खुदा वैसा शरीर बनाना क्यों भूल गया ? अब तक खुदा की भूल बराबर चल रही है । आपको चाहिये कि इबादत करते समय खुदा से कहें कि “हे खुदा ! आपने हमारे लिये भोज्य जानवर तो बना दिये परन्तु आँत बकरी, गाय, बन्दर जैसी बना दी । ओ भूले खुदा ! अब तो भूल सुधार ले । अथवा ये कह दें कि कुरआन मैंने बनाया ही नहीं, यह तो मुहम्मद साहब की कल्पना है । जब कुरआन और सृष्टि में तालमेल ही नहीं तो कुरआन खुदाई पुस्तक कहाँ ? यह विषय दूसरा है इस कारण यहाँ चर्चा करना उचित व आवश्यक नहीं है । फिर भी आप खुदा की ही रचना कुरआन को मानें तो खुदा से कहें कि हे खुदा ! तरे भूल के कारण बड़े बड़े वैज्ञानिक मांसाहार को विरुद्ध चेतावनी दे रहे हैं । साथ ही यह भी पृष्ठिये कि मोटे ताजे सूअर को तुने क्यों बनाया ? क्या गन्दगी साफ करने मात्र के लिये, तो उसमें चर्बी का भण्डार अन्य जानवरों से अधिक क्यों भर डाला ? मांसाहारियों का जी भी ललचाये परन्तु खुदा ने हराम भी बता दिया । वस्तु ! ध्यान रखें परमात्मा की हर वस्तु खाने के लिये नहीं है । सभी प्राणियों का भिन्न भिन्न सर्वहित उपयोग है केवल मानव हितार्थ नहीं । कहाँ जी ! खुदा ने तो जहर भी बनाया है तो क्या खाकर मर जाया जायें ? गन्दगी भी बनाई, कीट, पतंग, मक्खी, मच्छर, गुबरीले

बनाये तब क्या सबको खया जाय ? जरा विज्ञान की गहराइयों तथा धर्म के रहस्यों को समझने का प्रयास करें । परमात्मा की सुन्दर व विवेक पूर्ण रचना पर विचार करें । खुद खुद बनकर मालिक बनने का दुःसाहस न करें । मनुष्य का अधिकार परमात्मा की आज्ञाओं का पालन करते हुये उसकी उपासना करना है न कि स्वयं परमात्मा बनना ।”

आप बकरे को काटने की तुलना सर्जन की सर्जरी से कर रहे हैं । हैं न कोरी महामुखता ! डाक्टर तो बच्चे को रोग मुक्त करने हेतु चीड़ फाड़ करता है न कि काट कर खाने के लिये जबकि मांसाहारी दुष्ट डाकू की भाँति प्राणियों को निर्मम हत्या करके अपना पेट भरते हैं । ऐसी तुलना करने की बुद्धि भी मांसाहार से ही प्राप्त हुई होगी । ऐसी डाक्टरी करनी है तो बेचार कमजोर जानवर ही मिलें । अपनी और अपने परिजनों की ऐसी सर्जरी करें न तब आपको ज्ञात हो जायेगा कि दया और क्रूरता की क्या परिभाषा है और दोनों में क्या भेद है ?

आपका कथन है -

“इतिहास में यह बात प्रमाणित है कि मनुष्य मांस का उपयोग भोजन के रूप में करता हुआ आया है । वैदिक काल में भारतवर्ष में लोग मांस खाते थे । तीर कामान द्वारा पशुओं के शिकार का मचलन था । रामचन्द्रजी को सीताजी द्वारा हिरण के शिकार के लिये आग्रह करना और उनका हिरण के शिकार हेतु बाहर निकलना, यह तुलसीदासजी के वर्णन से प्रमाणित है । तदुपरान्त राजा दशरथ ने हिरण समझकर श्रवणकुमार को तीर मारना भी निर्विवाद के रूप से सत्य माना गया है ।”

समीक्षा :-

मांसाहार की बात को किस आधार पर मानव इतिहास का अनिवार्य अंग मान रहे हैं ? वैज्ञानिक आधार पर हम चर्चा कर ही चुके हैं । आप कहते हैं कि मनुष्य को परमात्मा व हृदियार बनाने की बुद्धि मांस खाने के लिये ही दी है । मैं पूछना हूँ कि आपके बाबा आदम और हव्वा को जब खुदा ने पैदा किया तब उनको भी खुरी तलवार भेंट की थी वा नहीं ? उनको खुदा ने एक वृक्ष विशेष का फल खाने का निषेध किया था ? इसका अर्थ यह हुआ कि अन्य फल खाने का निषेध नहीं था । इससे स्पष्ट होता है कि आदम और हव्वा फलाहारी थे न कि मांसाहारी । खुदा ने उनको यह तो नहीं कहा कि सुअर मरम खाना, मुर्गा खाना आदि । यह तो मुहम्मद साहब की जीप का कमाल है । अब किस फल का निषेध किया था यह तो आप तथा

आपका खुदा वा शैतान जाने । हमारा आशय यही है कि मनुष्य फलाहारी ही रहा है । अन्न, दूध आदि खाना पीना बाद में प्रारम्भ हुआ है परन्तु बहुत बाद में नहीं । हाँ माँ का दूध तो प्राथमिक तथा अनिवार्य भोजन है । मानव मात्र के (परमात्मा पशुचातृ) प्रथम धर्मोपदेष्टा भगवान् मनु ने मांसाहार में एक नहीं बल्कि आठ पापी बताये हैं ।

‘अनुमाना विशासिता निहन्ता क्रयविक्रयी ।

संस्कृता चोपहर्ता च खादकश्चैति घातकाः ।’

मनुस्मृति 5/51

अर्थात् मांसाहार की अनुमति देने वाला, मांस काटने वाला, पशु मारने वाला, खुरीदने व बेचने वाला, पकाने, परोसने व खाने वाला ये आठ घोर पापी हैं । जब मानव इतिहास का प्रारम्भ वेदज्ञान व मनु के उपदेशों से प्रारम्भ हुआ तो वहाँ मांसाहार को स्थान कैसे मिल सकता है ? हाँ, म्लेच्छ, असुर, राक्षस आदि लोग धीरे धीरे पशुधृष्ट होकर मांसाहार की ओर आकृष्ट हुये । आर्यों का इन मांसाहारियों से सतत संघर्ष ही होता रहा । आपने श्रीराम का उदाहरण देकर मांसाहार की ऐतिहासिकता एवं औचित्य को सिद्ध करने का प्रयास किया है । इस प्रसंग में वाल्मीकी रामायण पर गम्भीर विचार करना आवश्यक है । जब मारीच स्वर्ण मृग के रूप में सीताजी को दिखाई दिया और उन्होंने श्रीरामजी तथा लक्ष्मणजी को उसे दिखाया । देखते ही लक्ष्मणजी ने कहा -

“अहं मन्ये मारीचं राक्षसं मृगम्

अनेन निहता राम राजानः कामरूपिणा ।”

अरण्य काण्ड 134/5,6 11

अर्थात् यह मृग के रूप में राक्षस मारीच आया है, ऐसा मैं मानता हूँ । इसी इच्छाधारी राक्षस ने अनेक राजाओं का वध किया है । सीताजी ने उसे जीवित पकड़ कर लाने का आग्रह किया था न कि मारकर लाने के लिये । यदि कहें कि जीवित ही पकड़ना था तो धनुष बाण ले जाने की क्या आवश्यकता थी ? इस विषय में मेरा मानना है कि मृग को लौड़कर हाथों से नहीं पकड़ा जा सकता बल्कि मोहनास्र आदि के द्वारा बांध कर फिर पकड़ा जा सकता है । इस कारण धनुष बाण लेकर गये । इसके साथ ही क्षत्रिय को निरस्त्र, निःशस्त्र रहना भी नहीं चाहिये । फिर उन्हें यह आशंका थी कि मृग मारीच है तब तो सशस्त्र होकर जाना अनिवार्य ही था । यद्यपि वाल्मीकि रामायण में उसे जीवित न पकड़ पाने की स्थिति में ही मारकर लाने की बात कही गई है और उसका हेतु यह दिया है कि सीताजी उसकी चमड़ी से

आसन बनाना चाहती थीं । मैं पूछता हूँ कि यदि चर्म के आसन एवं बिस्तर से ही प्रीति होती तो वे स्थान स्थान पर पर्ण, घास, पुष्पों की शय्यायें नहीं बनाते । क्या उन्हें जंगल में कहीं कोई सुन्दर जानवर मिले ही नहीं थे । इतने सुन्दर नहीं भी मिले हों तो भी जंगल में अनेक सुन्दर हिरण, बाघ, चीता आदि सुन्दर चमड़ी वाले जानवर मिले ही होंगे । तब क्यों नहीं उनकी चमड़ी के लिये किसी को मारा ? श्रीरामजी ने कई स्थानों पर लक्ष्मणजी से फूल, घास, लकड़ी, पत्ते लाकर बिस्तर बनाने का आदेश दिया है । क्यों नहीं किसी जानवर को मारकर चमड़ा लाने का आदेश दिया ? इससे आरामदायक बिस्तर, आसन बन सकते थे । जिस पर श्रीरामजी उस मृग के पीछे चलने को उद्यत होते हैं तब उन्होंने लक्ष्मणजी से कहा -

“यदि वार्य यथा यन्मां भवेत्तु वदसि लक्ष्मण ।

मायैवा राक्षसस्येति कर्त्तव्योऽस्य यद्यो मया ।।

एतेन हि नृशंसं मारीचेना कृतात्मना ।

वने विचरता पूर्वं हिंसिता मुनिपुंगवाः ।।”

अरण्य काण्ड 34/38, 39

अर्थात् हे लक्ष्मण ! तुम मुझसे जैसा कह रहे हो यदि वैसा ही यह मृग हो, यदि राक्षसी माया ही हो तो इसे मारना मेरा कर्त्तव्य है । क्योंकि इस दुष्ट ने मुनियों की हत्या की है । इससे स्पष्ट है कि श्रीरामजी ने उस जानवर को मारीच ही समझा था न कि स्वर्ण मृग । हमें यह विचारना चाहिये कि लक्ष्मणजी उनके साथ सेवा हेतु ही आये थे । वे ही स्थान स्थान पर कुटी व शय्या तैयार करते हैं, जल, कन्द, मूल, फल लाते हैं । तब यदि वह जानवर ही पकड़ना वा मारना था तो क्या यह कार्य लक्ष्मणजी नहीं कर सकते थे ? जो लक्ष्मणजी बड़े बड़े योद्धाओं से घोर युद्ध करने में समर्थ थे वे उस मृग को मार वा पकड़ नहीं सकते थे ? तब क्यों श्रीरामजी यह साधारण काम करने को स्वयं गये और लक्ष्मणजी को वहाँ सीताजी की रक्षार्थ नियुक्त किया ? क्यों नहीं, सदैव सेवातत्पर अनुज लक्ष्मणजी को यह कार्य सौंपा ? इससे स्पष्ट है कि श्रीरामजी स्थिति की गम्भीरता समझ रहे थे । मारीच के पराक्रम व माया को जानकर लक्ष्मणजी भेजकर उन्हें संकट में नहीं डालना चाहते थे । उन्हें गम्भीर परिस्थितियों में अपने पौरुष का विश्वास था । इस प्रकार की परिस्थिति उस समय भी आयी थी जब खरदुषण ने 14 हजार राक्षसों की सेना लेकर आक्रमण कर दिया था । उस समय श्रीरामजी ने लक्ष्मणजी को युद्ध का आदेश न देकर स्वयं ही युद्ध किया था और लक्ष्मणजी को सीताजी की रक्षार्थ नियुक्त किया था । इसी

प्रकार यहाँ भी यही परिस्थिति बनी थी । इस सब पर गम्भीरता से विचारने पर यह सिद्ध होता है कि श्रीरामजी शिकार हेतु नहीं बल्कि उसे मारीच जानकर घोर युद्ध करने गये थे । हम इस विषय की यथार्थता जानने हेतु रामायण के अन्य प्रसंगों पर भी दृष्टि डालें तो पायेंगे कि उस काल में किसी भी प्रकार की हिंसा नहीं होती थी सिवा दुष्ट दमनार्थ युद्ध के । जिस समय महात्मा भरतजी चित्रकूट में श्रीरामजी से मिलने आते हैं तब श्रीरामजी ने मिलते ही उन्हें कुशलक्षेम पूछे हुये सम्पूर्ण राजनीति का उपदेश किया है । उसमें एक बिन्दु आता है - जिसमें अयोध्या को ‘‘हिंसाभिरभिवर्जितः’’ कहा है (अयो. का. 100 वां सर्ग, श्लोक 44) ।

अर्थात् अयोध्या हिंसा से पूर्ण मुक्त थी । तब शिकार कैसे किया जा सकता है ? जब श्रीराम का राजतिलक हाने वाला था तब महाराज दशरथजी ने श्रीरामजी को उपदेश देते हुये 18 व्यसनो से दूर रहने का कहा था ये 18 व्यसन भगवान मनुप्रोक्त कामज व क्रोधज व्यसन हैं जिनमें शिकार खेलना राजाओं के लिये प्रथम दुर्व्यसन बताया है । तब श्रीरामजी व दशरथजी का शिकार खेलना, हिंसा करना कैसे सिद्ध हो सकता है ? यदि कोई यह प्रश्न करें कि जब श्रीरामजी शिकार खेलते ही नहीं थे तब उन्हें उपदेश देकर निषेध करने की आवश्यकता कैसे पड़ी ? इसका उत्तर स्वयं दशरथजी के वचनों से ही मिल जाता है । वे कहते हैं -

“कामतत्त्वं प्रकृत्यैव निर्णीतो गुणवानिति ।

गुणवत्यपि तु स्नेहात् पुत्र वक्ष्यामि ते हितम् ।।”

अयो. सर्ग 3/श्लोक 41

अर्थात् यद्यपि तुम स्वभाव से ही गुणवान् हो और तुम्हारे विषय में सबका यही निर्णय है तथापि मैं स्नेहवश सद्गुण सम्पन्न होने पर भी तुम्हें हित की बातें कहता हूँ । इससे स्पष्ट है कि श्रीरामजी में उपर्युक्त व्यसन नहीं होने पर भी पिता होने के नाते उपदेश करना कर्त्तव्य समझ कर ही ऐसा कहा था । यदि श्रवणकुमार की कथा का आशय लेकर शिकार की बात सिद्ध करें तो प्रथम तो यह निवेदन करूँ कि आपने हिरण के धोखे में श्रवण को मारना लिखा है, यह बात यह स्पष्ट करती है कि आपने रामायण तथा रामचरितमानस दोनों का ही नहीं पढ़ा है अन्यथा हाथी के स्थान पर हिरण नहीं कहते । रामचरितमानस में यह कथा संकेत मात्र है जबकि वाल्मीकि रामायण में विस्तार से है । यहाँ दशरथजी को ‘‘व्यायामकृत संकल्पः’’ कहा है । इससे प्रतीत होता है कि व्यायाम अथवा धनुर्विद्या के अभ्यास हेतु ही वे सरयू नदी के किनारे गये न कि मांस के लिये । इसमें लिखा है -

निपाने महिषं राजी गतं वाभ्यागतं मृगम् ।
अन्यद् व श्वापदं किञ्चिज्जिज्ञासुरजितेन्द्रियः ॥

अयो. का. सर्ग 63/21

यहाँ महिष, गज, मृग तथा श्वापद इन चार का अनुमान लगाया है । यहाँ सामान्य अर्थ लेकर देखें तो महिष, गज, मृग (यदि हिरण मार्ग) तो अहिंसक है जबकि श्वापद अर्थात् बाघ आदि हिंसक जानवर हैं । तब इनकी परस्पर संगति नहीं बैठती है । इस कारण इन चारों को ही हिंसक मानना पड़ेगा । महिष – जंगली भैंसा उपदवी होता ही है, हाथी भी पदोन्मत्त हो सकता है परन्तु हिरण उपदवकारी नहीं माना जा सकता तब मृग का अर्थ शर मानना समीचीन होगा । इससे सिद्ध हुआ है कि दशरथजी इन उपदवी व हिंसक जानवरों को मारने के विषय में सोच रहे होंगे फिर भी ऐसा सोचते स्वयं को अजितेन्द्रिय कहा अर्थात् उस कर्म को पाप तथा राजाओं के सर्वोपरी गुण जितेन्द्रियता के प्रतिकूल मानकर निन्दनीय अनुभव कर रहे हैं । इससे विदित होता है कि शिकार खेलना उस समय प्रचलित नहीं था । अस्तित्व से बुरा माना जाता था । धनुर्विद्या का अभ्यास बिना किसी को मारे करते थे । ऐसे हिंसक व उपदवी जानवर जो जन सामान्य के लिये संकट पैदा कर रहे होते थे, उन्हें ही मारने का राजा अधिकार देता था । दशरथजी ने बिना संकट के ही मारने का विचार किया वा मारा भी इसी कारण स्वयं को अवगुणी बता रहे हैं ।

यें मानता हूँ कि रामायण व महाभारत में अनेकत्र शिकार खेलने का वर्णन आया है । मैं दुव्वा से कहना चाहूँगा कि ऐसे सभी प्रसंग मध्यकालीन मांस भोजियों द्वारा प्रक्षिप्त किये गये हैं । इसके पीछे मेरा हेतु यह है कि श्रीरामजी अथवा उस समय के क्षत्रियों व अन्य मनुष्यों को धर्मात्मा, वेदवती व अहिंसक कहा है, वे वेदविरुद्ध दृष्ट कर्म कैसे कर सकते हैं ? जहाँ एक ओर श्रीरामजी को ' रक्षिता जीवलोकस्य ' कहा है (वा. याम्प.), वे जीवों की हत्या कैसे कर सकते हैं ? जो श्रीरामजी बाली के वध के समय वध को उचित सिद्ध करने हेतु भगवान् मनु के आदेश का प्रमाण देते हैं तथा स्वयं को उन्हीं की बतलायी मर्यादा से बंधा हुआ बताते हैं वे ही श्रीरामजी भगवान् मनु के शिकार खेलने की सर्वोपरि व सर्वप्रथम दुर्य्यसन व घोर पाप बताने पर भी शिकार कैसे कर सकते हैं ? यदि करें तो ' रामोद्दिनभाषते ' का क्या होगा ? अर्थात् श्रीरामजी के विषय में प्रसिद्ध था कि वे जो कहते हैं वहीं करते हैं । बार-बार विचार नहीं बदलते । ऐसे महान् भगवान् राम पर शिकार का दोष मढ़ना स्वयं एक भारी पाप है । इस कारण स्पष्टतः हिंसा के प्रसंग प्रक्षिप्त हैं तथा धूर्तों की शरारत है ।

29

आज कुछ महानुभाव मांसाहार को क्षत्रियों के लिए विहित बताते हैं, वस्तुतः वे वैदिक सनातन शास्त्रधर्म को अंशमात्र भी नहीं समझते । जिन भगवान् मनुजी की चर्चा हम कर रहे चुके हैं वे संसार के प्रथम राजा थे तथा भगवान् श्रीराम प्रसिद्ध क्षत्रिय । जब ये दोनों ही मांसाहार को अधर्म मानते तो फिर मांसाहार क्षत्रियों के लिए उचित किसने कहा ? भगवान् मनु तो शिकार खेलने को सर्वप्रथम दोष मानते हैं तब कौन मुख क्षत्रियों के शिकार खेलने को उचित कह सकता है ? क्षत्रिय राजा को ब्राह्मणत्व से युक्त होना अर्थात् वेदा का पूर्ण विद्वान् व योगी होना चाहिये, यह बात भी मनु भगवान् ने कही । यजुर्वेद भाष्य में महर्षि दयानन्दजी महाराज ने राजा व न्यायाधीश को योगी होना अनिवार्य बताया तथा द्वापर युग में संसार प्रसिद्ध यादवा पितामह भीष्मजी ने अहिंसा का परम धर्म कहा तब कौन शास्त्रधर्मवित् मांसाहार की वकालत कर सकता है ? हाँ, राक्षस आदि खरों लोग अवश्य ही अपने क्रूर स्वभाववश मांसाहार करते थे, और इन क्रूरों से क्षत्रियों का मदा युद्ध ही होता रहा ।

यदि कोई राक्षस कहलाना चाहकर मांसाहार की वकालत करे तो उसे भी राक्षसराज महात्मा विभीषण से प्रेरणा लेने का परामर्श दूँगा, दुरात्मा रावण बचने का पक्ष नहीं लूँगा । हाँ, दुर्भाग्य से मध्यकालीन क्षत्रियों में ये दोष अवश्य आ गये थे और उन्हें शास्त्रधर्म के लिए प्रमाण नहीं माना जा सकता । इन दोषों तथा मंदिरा, वेश्यागमन आदि पापों ने भारत के उन राजाओं का नाश भी कर डाला ।

आपने लिखा है –

“मांसाहारी (मांसाहार) हिन्दू धर्म के प्रतिकूल नहीं ।” – इसके लिये आपने मनुस्मृति के कुछ श्लोकों का हिन्दू अर्थ उद्धृत किया है जिनमें श्राद्ध, पशुबलि व सामान्य मांसाहार को उचित ठहराया है ।

समीक्षा –

मैं यह मानता हूँ कि मनुस्मृति में आप द्वारा उद्धृत सभी श्लोक उपर्युक्त अर्थों में ही विद्यमान हैं परन्तु हमारा दृढ़ मत है कि धर्म विरोधी पाण्डित्य ने ये प्रक्षेप किये हैं । मनुस्मृति में कुल 2685 श्लोकों में से 1471 प्रक्षिप्त तथा 1214 मूल हैं । इसका पूर्ण स्पष्ट समझने हेतु पूर्ण साहित्य प्रचार ट्रस्ट 455, खाड़ी बावली, दिल्ली-6 द्वारा प्रकाशित तथा डॉ. सुरेन्द्रकुमार जी द्वारा किये गये मनुस्मृति भाष्य को निष्पक्षता व पूर्वाग्रह मुक्तहोकर पढ़ने का कष्ट करें । मुझे पूर्ण विश्वास है कि एक नया प्रकाश मिलेगा तथा भगवान् मनु का धर्म विशुद्ध रूप से चमकने लगेगा । देखिये मनुजी क्या कहते हैं ?

30

“वर्जयेन्मधुमांसं च” मनु. 6/14

अर्थात् मधु = मदकारी पदार्थ तथा मांस वर्जित है ।

“ना कृत्या प्राणिनां हिंसा मांससमुत्पद्यते क्वाचिद् ।

न च प्राणिवधः स्वर्ग्यस्तस्मान्मांसं विवर्जयेत् ॥”

मनु. 5/48

“यो बन्धन वधक्लेशान् प्राणिनां न चिकीर्षति ।

स सर्वस्य हितप्रेम्णः सुख मत्त्यन्त मश्नुते ॥”

मनु. 5/46

समुत्पत्ति च मांसस्य वधबन्धौ च देहिनाम् ।

प्रसमीक्ष्य निवर्तत सर्वमांसस्य भक्षणान् ॥”

मनु. 5/49

अर्थात् जो व्यक्ति प्राणियों को बन्धन में डालने, वध करने, उनको पीड़ा पहुँचाने की इच्छा नहीं करता वह सब प्राणियों का हितैषी अत्यन्त सुख को प्राप्त करता है । प्राणियों की हिंसा किये बिना कभी मांस प्राप्त नहीं होता और जीवों की हत्या करना सुखदायक नहीं है । इस कारण मांस नहीं खाना चाहिये । मांस की उत्पत्ति जैसे होती है उसको प्राणियों की हत्या और बन्धन के कष्टों को देखकर सब प्रकार के मांस भक्षण से दूर रहें । इसके आगे मांस खाने में आठ पापी बताये हैं जिन्हें हम पूर्व में ही लिख चुके हैं । इतना ही नहीं, इसी अध्याय में 123 वें श्लोक में खून से अपवित्र पात्र को किसी भी प्रकार शुद्ध न किया जा सकने योग्य लिखा है, ऐसे मनु को कौन मांसाहार का समर्थक कह सकता है ? आप वा ऐसे मिथ्या आरोप लगाने वाले शान्ति व निष्पक्षता से विचारें तो पायेगें कि यह धूर्त की लीला है । आपका कथन है कि मांसाहार वेदों को भी प्रतिकूल नहीं । ऋग्वेद में है –

“जब मैं देवता के प्रति शत्रुओं पर अपने साथियों के साथ आक्रमण करूँगा । तुम्हारे लिये पुष्ट बैल पकाऊँगा और सोमरस निचाँडूँगा । 10/29/2”

ऋग्वेद 10/28/3 में भी सोमरस पीने और पकाये हुये मांस को खाने जाने का वर्णन है । अथर्ववेद में है – यह जो गाय का दूध और मांस है, वह ज्यादा स्वादिष्ट होता है । उसे (मेहमानों से पहले) खाया न जाय 17/6/37 ॥ जो मांस का उपसेवन करके मेहमानों को प्रस्तुत करते हैं उन्हें यज्ञ का फल मिलता है ।”

अथर्ववेद 7/6/40-42 ॥

समीक्षा –

आपने प्रथम मंत्र का पता ठीक नहीं दिया है । सम्भवतः आप 10/28/2 से

31

अपने विचारों की पुष्टि करना चाहते हैं । मंत्र न देकर केवल भावार्थ लिख देना उचित नहीं जबकि कई वेद भाष्यकार के भाष्य सर्व सुलभ हैं । इस मंत्र का देवता इन्द्र है जिसका यहाँ अर्थ राजा अथवा आत्मा है । मंत्रार्थ जानने से पूर्व उसका प्रतिपाद्य विषय देवता का ज्ञान अनिवार्य है । यहाँ वृषभ शब्द को देखकर लोगों को बैल का भ्रम हो गया है । वस्तुतः यहाँ वृषभ का अर्थ सुखों की वर्षा करने वाला आत्मा व राजा है । इस वृषभ को पृथ्वी के अतिश्रेष्ठ व सुखपूर्वक आसन पर विराजमान बताया है तब यह बैल तो हाँ नहीं सकता । फिर इस वृषभ के साथ सोमरस निचाँडूता है, यह वाक्य नहीं है बल्कि वृषभ के पश्चात् य.सुतसोमः पूणाति है । यहाँ यः सुतसोमः ये शब्द वृषभ के लिये प्रयुक्त हैं अर्थात् जिस वृषभ ने सोमरस तैयार किया है, वह मुझे पूर्णता प्रदान करता है । तब वृषभ का अर्थ बैल नहीं हो सकता क्योंकि बैल तो सोमरस निचाँडू नहीं सकता । इस प्रकार वह वृषभ कोई अन्य मनुष्य होगा या आत्मा । यहाँ जब सोम का अर्थ उपासना रस होगा तब 'वृषभ' का अर्थ आत्मा होगा । जब वृषभ का अर्थ राजा होगा तब सोम का अर्थ बदल जायेगा । अगले मंत्र में वृषभ का अर्थ सुख वर्षाने वाला पदार्थ तथा काकड्वासिंगी नामक औषधि विशेष है । इसकी पुष्टि आयुर्वेद ग्रन्थ भाव प्रकाश तथा राजनिघण्टु से होती है । जिनमें बैल अर्थ वाले अनेक नाम इस औषधि विशेष के लिये आते हैं । तब कोई कैसे काकड्वासिंगी को बैल कह सकता है ?

दूसरे मंत्र का देवता भी इन्द्र है जिसका अर्थ भी राजा व आत्मा है ।

अथर्ववेद के संदर्भों के विषय में प्रथम निवेदन तो यह है कि नकल करके लिखा गया लेख उपहास का पात्र ही बनाता है । आपने अथर्ववेद देखा ही नहीं है अन्यथा उपर्युक्त पत्रों पर इस प्रकार के अर्थ की प्रतीति वाले मंत्र है ही नहीं । प्रथम मंत्र का पता 7/6/37 होना चाहिये जो 7/637 कर दिया है । इसे मुद्रण दोष भी मान लें परन्तु अथर्ववेद काण्ड 7, सूक्त 6 में कुल 4 ही मंत्र हैं तब आपके द्वारा उद्धृत 37, 40-42 मंत्र कहाँ से आ गये ? आपका इस प्रकार का लेखन आपत्तिजनक व मिथ्या है । पहिले किसी ग्रन्थ को देखना चाहिये तदुपरान्त ही उस पर लेखनी चलानी चाहिये । कहीं से नकल करके लिखना चोरी भी है और चोरी किया लेख यदि मिथ्या हो तब क्या कहना ? यही दृष्टा आपकी है । संसार में कोई भी इन मंत्रों को नहीं दिखला सकता है । मैं सोचता हूँ कि मेरे इस आक्षेप को पढ़कर आप और नवीन चोरी का प्रयास करेंगे अथवा कहीं से अथर्ववेद लाकर बूढ़ने का यत्न करेंगे । मैं आपको परिश्रम वचा दूँ और यह बता दूँ कि आपको ऐसे मिथ्या अर्थों

32

<p>की प्रतीति कहाँ हो सकती है ? इस प्रकार की भ्रांति आपको निम्न स्थलों पर हो सकती है -</p> <p>“एतद् वा उ स्वादीयो यदाधिगन्धं क्षीरं वा मांसं वा तदेव नाशनीयात् । अर्थववेद 9/5/9</p> <p>स य एवं विद्वान् मांसमुपसिष्योपहरति । अर्थववेद 9/6/7</p> <p>यावद् वा दशहेनेष्टवा सुसम्पुञ्जनावरन्ध्रे तावदेनेवावरून्ध्रे । अर्थववेद 9/6/8”</p> <p>इन मंत्रों का अर्थ श्री क्षेमकरणदासजी त्रिवेदी ने अधिगवम् का अर्थ अहि ।कृत जल तथा मांस का अर्थ मनन साधक बुद्धि वधक वस्तु किया है । यदि आप कहें कि यह मंत्र की खींचतान है । सीधा अर्थ तो गोमांस ही बनता है । महाशय यदि वैदिक शब्दों के सीधे अर्थ करने लग गये तो बहुत कठिनाई हो जायेगी । जिससे उबरना आपके वश की बात नहीं । वेद में तो चार सींग तीन पैर, दो सिर, सात हाथ वाले वृषभ का भी वर्णन है । क्या वृषभ का यहाँ सीधा अर्थ बैल कर सकेंगे ? मैं मानता हूँ कि आप ऐसा करने की हास्यास्पद स्थिति में नहीं फसना चाहेंगे । इसीलिये मेरा निवेदन है कि सावधान होकर अर्थों पर विचार करना चाहिये । नकल करने में भी अक्सर की आवश्यकता होती है । गो शब्द को कितने अर्थ होते हैं यह वेद में न सही लोक में भी देख लीजिये । आपट शब्दकोष में भी जल अर्थ भी दिया है तब श्री त्रिवेदी का अर्थ वैदिक तो क्या लौकिक दृष्टि से भी अनुकूल है । जरा मांस शब्द का भी अर्थ इसी कोष में पायेंगे कि फल के गुदे को भी मांस कहते हैं । इसका अन्य प्रमाण आयुर्वेद ग्रन्थ भावप्रकाश में मिलता है । यदि आप कहें कि वेदार्थ में आयुर्वेद का प्रमाण मान्य नहीं तो क्या आप अथवा आप जैसे मांसभोजियों का अर्थ प्रमाण हांग ? काई बात नहीं हम वेद से ही वेदार्थ की पुष्टि करते हैं -</p> <p>अश्वः कणाः गावस्तण्डुलाः अर्थववेद 11/3/5</p> <p>श्याममयोऽस्य मांसानि लोहितमस्य लोहितम् ।। अर्थववेद 11/3/7</p> <p>अर्थात् कण ही अश्व है और गौ चावल हैं । चावलों का श्याम भाग ही मांस है लाल अंश है, वही रुधिर है ।</p> <p>अब आपकी समझ में आ जाना चाहिये के वेद में रूढ़ अर्थ नहीं होता बल्कि</p>	<p>शब्दों का यथाप्रसंग यौगिक व योगरूढ़ अर्थ होता है । देखिये, जिस अर्थववेद में आप गोमांस खाने व परोसने की बात कर रहे हैं, वह अर्थववेद कहता है -</p> <p>यदि नो गां हंसि यद्यश्वं यदि पुरुषम् । तं त्वां सीसेन विध्यामो - 1/16/4</p> <p>अर्थात् तू यदि हमारी गाय, घोड़ा वा मनुष्य को मारेगा तो हम तुझे सीसे से बंध देंगे ।</p> <p>मा नो हिंसिष्ट द्विपदो मा चतुष्पदः ।।11/2/1</p> <p>अर्थात् हमारे मनुष्यों और पशुओं को नष्ट मत कर अन्यत्र वेद में देखें -</p> <p>इमं मा हिंसीर्द्विपाद पशुम् । यजुर्वेद 13/47</p> <p>अर्थात् इस दो खुर वाले पशु को हिंसा मत करो ।</p> <p>इमं मा हिंसीरकशकं पशुम् । यजुर्वेद 13/48</p> <p>अर्थात् इस एक खुर वाले पशु की हिंसा मत करो ।</p> <p>यजमानस्य पशुन् पाहि । यजुः 1/1</p> <p>यजमान को पशुओं की रक्षा कर ।</p> <p>आप कहेंगे यह बात यजमान वा किसी मनुष्य विशेष के पालतू पशुओं की हो रही है न कि हर प्राणी की ।</p> <p>इस धर्म के निवारणार्थ अन्य प्रमाण -</p> <p>“मित्रस्याहं चक्षुषा सर्वाणि भूतानि समीक्षे ।” यजुः 36/18</p> <p>अर्थात् मैं सब प्राणियों को मित्र की भाँति देखता हूँ ।</p> <p>“प्रजाः तन्वा मा हिंसीः” यजुः 12/32</p> <p>इस शरीर से प्राणियों को मत मार ।</p> <p>“मा स्नेधत” ऋ. 7/32/9 अर्थात् हिंसा मत करो ।</p> <p>बन्धुर ! क्या आप भी वेद में हिंसा का प्रमाण देंगे ? आप छल करने में बड़े निपुण हैं, यह बात स्थान स्थान पर प्रतीत होती है । आपने अग्न्या शब्द पर टिप्पणी करते हुये लिखा है कि यह किसी गाय विशेष के लिये है न कि समस्त गौ जाति के लिये । इसके लिये ऋग्वेद के एक मंत्रार्थ को उद्धृत कर दिया है । छलने में महाराथ का प्रमाण । अग्न्या शब्द है यजुर्वेद के 1/1 मंत्र में, इसको जांडू रहे हैं ऋग्वेद के एक मंत्र से । है न कहीं को ईंट कहीं की रौंडा - “जिस ऋग् मंत्रार्थ का पता 1/146/27 दिया है । मेरी चुनौती है कि संसार के किसी ग्रंथालय में इस पते</p>
---	---

<p>का मंत्र दिखाइये । आपको ज्ञात होना चाहिये कि ऋ 1/146 में कुल 5 ही मंत्र हैं तब 27वाँ कहाँ से आ गया ? तब यह भी नकल का तीर ध्वंश गया । आपने ऋग्वेद 10/85 के 93वाँ मंत्र से भारत को मांस परोसने का विवरण लिखा है । यहाँ भी नकल की चूक । इस सूक्तमें कुल 48 ही मंत्र हैं तब 93वाँ मंत्र कहाँ से ले आये ? इन 48 मंत्रों में भी कहीं मांस परोसने की चर्चा नहीं है । होंगो भक्षकों का तथा ऐसे अनर्थ करने वालों को कारारी चपत अवश्य लगाई है । जहाँ ऋक् और साम को गौ कहा है । तब खाइये इन गौओं को । कल्याणा हो जायेगा, जीवन धन्य हो जायेगा जब ऋग्वेद व सामवेद की पवित्र ऋचाओं का पान करेंगे । अब तो गोमांस परोसना भूल जाइये । आप जो ऋग्वेद 10/85/13 की बात कर रहे हैं, उसका देवता सूर्यविवाह है अर्थात् अलंकारिक रूप से ऊषा का विवाह, जिसमें गायः का अर्थ सूर्य की किरणों में न कि गाय । ऊषा काल व सूर्य से गाय का क्या सम्बन्ध ? ये किरणें माघ मास में मर जाती अर्थात् मंद पड़ जाती हैं, यह तात्पर्य है । यदि इसमें वधु अर्थ में माने तो हनु धातु का अर्थ मारना नहीं बल्कि प्रान करना होगा । दुःख इस बात का है कि मांस भोजी क्रूरता पसन्द लोग हनु का अर्थ मारना ही लेते हैं । जबकि यह धातु प्राण करने में भी प्रयुक्त होती है । यदि आप हनु का अर्थ मारना ही सर्वत्र करेंगे तब -</p> <p>यथा द्यां वर्धता शोपस्तेन योषितामिज्जहि । अथैव 6/101/1 का अर्थ यह करेंगे कि हे पति ! तू वीर्य सम्पन्न होकर अपनी पत्नी को मार डाल । तब निश्चित ही यह मूर्खता का प्रमाण होगा । तब 'जहि' का अर्थ 'जा' ऐसा ही करना पड़ेगा अर्थात् पत्नी के पास जा । यह अर्थ सुसंगत होगा । प्रायः विद्वान् गोत्र शब्द को पाणिनिअटक के प्रमाण से सम्यग्दान से प्रयोग करके जिस अतिथि के लिये गाय मारी जाये उसे गोत्र बताते हैं । यहाँ भी उन्हें हनु का अर्थ मारना ही समझ में आता है । क्या कंठ खेबर जीभ व मजहब दोनों के दास हैं । मैं पुष्टता हूँ कि गोत्र शब्द से मिलता जुलता शब्द हस्तज भी है जो दस्ताने के लिये प्रयुक्त होता है । तब हस्तज का अर्थ मिथ्या हुआ । यहाँ तब हनु का अर्थ प्राण करना ही लेना होगा । इगलिये वेद के अर्थ प्रकरणानुसूल तथा वेद की मूल भावना को ध्यान में रखकर ही लिये जाने योग्य है न कि अपनी-अपनी रूचि व मति के अनुसार । वेद में गोत्र शब्द गोधती के लिये ही आता है, वहाँ उस गोत्र से दूर रहने का ही उपदेश है न कि उसे अतिथि बताया है । ऋग्वेद 1/114/10 में आता है -</p> <p>आरं ते गोत्रमुत् पुरुषञ्म ।</p> <p>अर्थात् गोधती और नरधती तुमसे दूर रहे ।</p> <p>हम आर्यजन वेद को ही स्वतः एवं परम प्रमाण मानते हैं अन्य ग्रन्थों में ब्राह्मण ग्रन्थ, मनुस्मृति, उपनिषद्, रामायण, महाभारत आदि को परतः प्रमाण । हम वेद में हिंसा के आपके आरोपों का उत्तर दें चूकें, अब अन्य प्रमाण हमें मान्य नहीं । हमारी दुहू मान्यता है कि वेद संताओं को तो भाष्यों में कई भाष्यकारों ने मिथ्या अर्थ किये हैं, जबकि अन्य परतः</p>	
---	--

<p>प्रामाणिक ग्रन्थों में कहीं अनर्थ है तो कहीं प्रक्षेप है । अनर्थ को शुद्ध करने पर भी कहीं-कहीं मांसाहार समर्थक प्रकरण रह जाते हैं, ये वेद विरुद्ध होने से अमान्य हैं, उन्हें हटाने का साहसिक कार्य महर्षि दयानन्द सरस्वती एवं उनके अनुयायी अथि विद्वानों ने किया है व कर भी रहे हैं । 18 प्रचलित पुराणों को हम अप्रमाण मानते हैं जिनकी वकालत करना हमें न तो स्वीकार्य है और न आवश्यक । ये ग्रन्थ मध्यकालीन पण्डितों की रचनायें हैं । ऐसा भी स्पष्ट है कि कोई भी पुराण एक ही व्यक्ति की रचना नहीं है । समय-समय पर जांडू-तोड़ चलती रही है तथा चतुर्गई पूर्वक इन्हे भगवान् वेदव्यासजी द्वारा रचित सिद्ध करने का प्रवास किया गया है व किया जा रहा है । इन कुप्रान्थों (यद्यपि इनमें बहुत सी बातें अति उपयोगी व सत्य भी हैं) को प्रमाण मानकर छत्ती से चिपकाये रखना हिन्दुओं का दुर्भाग्य है । अब जरा ब्राह्मण ग्रन्थ में मांसादि स्वरूप पर दृष्टि डालें -</p> <p>“यदा पिष्टान्यथ लोमानि भवन्ति । यदाप आनयति अथ त्वम्भवति । यदा स यौत्थ मांसं भवति ।” (वैदिक सम्पत्ति से उद्धृत पृ. 527) अर्थात् आटे की लोम संज्ञा है, पानी मिले आटे की चर्म तथा गुंथा हुआ आटा ही मांस संज्ञक है ।</p> <p>अब आप ही सोचिये कि ऐसे मांस भक्षण का हम भी विरोध कहाँ कर सकते हैं ? इसी प्रकार का विवरण ऐतरेय ब्राह्मण में भी मिलता है । इन्हीं कारणों से मांस शब्द आने पर भ्रान्ति हो जाती है व होती रही है । मांसाहारियों को तो मानों आनन्द ही आ जाता है ।</p> <p>वैसे ऐतरेय ब्राह्मण का मैं जो वैज्ञानिक भाष्य कर रहा हूँ उसमें अप्रत्याशित व गम्भीर वैज्ञानिक तथ्य प्रगट हो रहे हैं । जिन स्थलों पर अब तक आर्य समाजेंतर भाष्यकारों को हिंसा, मांसाहार दिखाई दे रहा था तथा आर्य विद्वानों को भी सामान्य स्तर की ही बातें दिखाई दी हैं, वही मैंने उन्हीं प्रकरणों में ऐंट्रॉफिजिक्स, कॉम्पोलॉजी, परमाणु, नाभिकीय व कण भौतिकी के अनेक गूढ़ तथा वर्तमान विज्ञान द्वारा भी अविज्ञात रहस्य खोजे हैं । अभी मेरा यह व्याख्यान का काम चल रहा है जिस दिन यह कार्य पूर्ण हो जायेगा, उस दिन सम्पूर्ण विश्व में भौतिक विज्ञान में एक नूतन व अभूतपूर्व क्रांति आकर वेदों व ऋषियों की सम्पूर्ण भूतल पर प्रतिष्ठा होगी, ऐसा मेरा विश्वास है । श्री फारूख साहब जैसे मोटी बुद्धि वाले मांसभोजी क्या जाने उस दिव्य वैदिक व आर्य विज्ञान को ? उसे तो वेद भक्त कहने वाले हिन्दू भी नहीं समझ पा रहा ।</p> <p>आपने महाभारत के कुछ प्रमाण दिये हैं । मैं पुनः निवेदन कर दूँ कि वेदेंतर लगभग सभी ग्रन्थ प्रक्षेपकर्ता धूर्तों की धूर्तता का शिकार रहे हैं । महाशय जी ! महाभारत में लगभग 95 प्रतिशत प्रक्षेप है तब उसमें हिंसा समर्थक प्रमाण मिल जायें तब क्या आश्चर्य ? मैं महाभारत के कुछ प्रमाण दे रहा हूँ उन पर आप विचारें -</p> <p>यः स्यादहिंसासम्पत्तः स धर्म इति निश्चयः ।</p>	<p>शान्तिपर्व अ. 109/12</p>
---	-----------------------------

अर्थात् जो अहिंसा से युक्तहो वही निश्चय करके धर्म है ।
अहिंसा सर्वभूतैः धर्मैः प्रियासीमता ॥

शान्तिपर्व 265/6

अर्थात् सम्पूर्ण भूतों के लिये अहिंसा सबसे बड़ी है ।
सुरा मत्स्या मधु मांस मासर्वं कृषीदन्म् ।
भूतैः प्रवर्तितं हयेतनैतद् वेदेषु कल्पितम् ॥

शान्तिपर्व 265/9

अहिंसा सकलों धर्मः । शा. प. 272/20
अर्थात् शराब मांस आदि की यज्ञ में आहुति देना वेद विरुद्ध है तथा यह धूर्तों द्वारा चलायी गयी है । अहिंसा सम्पूर्ण धर्म है ।
वीजैर्यज्ञेषु यष्ट्यमिति वै वैदिको श्रुतिः ।
अज्ञ संज्ञानि वीजानि च्छांशं नां हन्तुमर्हथ ।
नैष धर्मः सतां देवा यत्र वध्येत वै पशुः ॥

शा. प. 337/4,5

अर्थात् यज्ञ बीजों (अन्न आदि) से करना चाहिये, यही वैदिक विधान है । इन बीजों की अज्ञ संज्ञा है । छाग (बकरा) मारना उचित नहीं । जहाँ पशु वध होवे वह सज्जनों का धर्म नहीं है । महाभारत में अनेकत्र अहिंसा पर मोक्ष का घोष है । भीष्म पितामह के उपदेशों में मांसाहार की घोर निन्दा विस्तार से की गई है । इतने पर भी कोई विश्वास न करे तो महाभारत का अनुगासन पर्व स्वयं ही पढ़ लें । पुनरपि वेद व वैदिक आर्यों में मांसाहार के प्रमाण बूढ़े, उसे पागल ही कहा जा सकता है ।
हां, हम मानते हैं कि अनेक आर्य ग्रन्थों में मांसाहारी लोगों ने अपने-अपने दूषित विचारों का समय-समय पर प्रक्षेप किया है जिसे सावधानी पूर्वक निष्पक्ष दृष्टि से विचार कर विद्वान् लोग दूर कर सकत हैं ।
आपका कथन है -
"स्वामी दयानन्द कहते हैं कि जहां गोमंथ वगैरह यज्ञ लिखा है, वहाँ पशुओं में नर पशु का मांस लिखा है क्योंकि हृष्ट पुष्ट बैल वगैरह नर पशु हैं । इस प्रकार की गाय नहीं होती है, उसे भी गोमंथ में मारना लिखा है ।"
(सत्यार्थ प्रकाश पृष्ठ 303 सन् 1875, दयानन्द भाव चित्रावली पृष्ठ 28)
समीक्ष - प्रतीत होता है कि आपने सत्यार्थ प्रकाश पढ़ा तो क्या देखा तक नहीं । आपने दयानन्द भाव चित्रावली से उदाहरण देखकर ही लिख दिया है । आज

37

सम्पूर्ण आर्य जगत् में से कहीं से भी सत्यार्थ प्रकाश लाकर पढ़ लेना फिर दोषारोपण करना, तभी उचित रहेगा । हां हमें यह स्वीकारने में कोई संकोच नहीं कि सत्यार्थ प्रकाश के प्रथम संस्करण में मांसाहार एवं श्राद्ध आदि अवैदिक व पापपूर्ण मान्यतायें धूर्त लेखकों ने लिख डाली थीं । ऋषिवर स्वयं न लिखकर बोलकर लिखवाते थे । अति व्यस्ततावश अपने विश्वस्तों पर कार्यभार छोड़ देने से ऐसी आपत्तिजनक बातें जोड़ दी गईं जिसे स्वयं ऋषि ने अपने जीवन काल में निकाल कर दूसरा संस्करण तैयार किया था । यह संस्करण ऋषि के जीवन काल के पश्चात् ही छप सका था । प्रथम संस्करण राजा जयकृष्णदास की देखरेख में छपा था जिसमें उपर्युक्तमिथ्या बातें जोड़ दी गयी थीं । साथ ही 13 व 14 सुल्लास भी नहीं छपे थे । इस संस्करण की भूलों के विषय में ऋषि ने विक्रमी संवत् 1935 में विज्ञापन छपवाये थे । एक बार उनके भक्तडॉ. मुकुन्दसिंह, रईस, छलेसर अलीगढ़ निवासी ने एक पत्र द्वारा निवेदन किया -

"मैं पार्वण श्राद्ध करना चाहता हूँ उसके लिये बकरा भी तैयार है । आप ही इस श्राद्ध को कराइये ।"
इसके उत्तर में महर्षिजी ने बतारस से लिखा -

"यह संस्करण राजा जयकृष्णदास द्वारा मुद्रित हुआ है । इसमें बहुत सी अशुद्धियाँ रह गई हैं । शा के 1796 में मैंने जो पंचमहायज्ञ विधि प्रकाशित कराई थी जो कि राजाजी के सत्यार्थ प्रकाश से एक वर्ष पूर्व छपी थी उसमें जबकि भूतक श्राद्ध आदि का खण्डन है तो फिर सत्यार्थ प्रकाश में मण्डन कैसे हो सकता है ? अतः श्राद्ध विषय में जो भूतक श्राद्ध और मांस विधान का वर्णन है, वह वेद विरुद्ध होने से त्याज्य है ।"

जब किसी ग्रन्थ का लेखक स्वयं अपने ग्रन्थ में रह गई भूलों व शरारती तत्वों द्वारा जानबुझकर की गयी मिलावटों को अमान्य व आपत्तिजनक घोषित करे तब भी कोई ठुप्पी उन्हीं बातों को पकड़कर उदाहरण देना 125 वर्ष पश्चात् भी जारी रखे तब उसे क्या कहा जाय, वह आप ही विचार कर बताइयेगा । विज्ञ व निष्पक्ष पाठक स्वयं विचार कर ही लेंगे ।

फारुखजी ! आप जरा अपने मांसाहार समर्थक हठ को त्याग कर प्राणि मात्र के हितैषी मानव वैदिक धर्म के महान् संशोधक भगवान् दयानन्दजी महाराज के हृदय के भावों तथा महान् मेधावी मस्तिष्क को जानने का प्रयत्न करें । जिस सत्यार्थ प्रकाश पर आपने मिथ्या आरोप लगाये हैं, वह ग्रन्थ मांसाहार के विषय में

38

क्या कहता है, जरा देखिये -

"मद्यमांसाहारी म्लेच्छ कि जिनका शरीर मद्यमांस के परमाणुओं से ही पुरित है उनके हाथ का न खावें ।"

"इन पशुओं को मारने वाले को सब मनुष्यों की हत्या करने वाले जानियेगा ।"
जब से विश्वेशी मांसाहारी इस देश में आकर गो आदि पशुओं को मारने वाले मद्यपानी राज्याधिकारी हुये हैं तब से क्रमशः आर्यों के दुःख की सीमा बढ़ती जाती है । - सत्यार्थ प्रकाश - दशम समुल्लास ।

देखिये दया के सागर ऋषि दयानन्द क्या कहते हैं -

"पशुओं के गले छुरे से काटकर जो अपना पेट भरते हैं, सब संसार की हानि करते हैं । क्या संसार में उनसे भी अधिक कोई विश्वासघाती, अनुपकारी, दुःख देने वाले पापीजन होंगे ?"

"हं मांसाहारियों ! तुम लोग जब कुछ काल के पश्चात् पशु न मिलेंगे तब मनुष्यों का मांस भी छोड़ोगे वा नहीं ?"

"हं धार्मिक लोगों आप इन पशुओं की रक्षा तन, मन और धन से क्यों नहीं करते ?" (गोंकरूणानिधि)

बन्धुवर ! वैदिक धर्म कुरआन की भाँति केवल सम्प्रदाय वा क्षेत्र विशेष के ही लाभ की बात नहीं करता है बल्कि प्राणी मात्र के कल्याण की ही कामना करता है । शुलोक, पृथिवी लोक, अन्तरिक्ष, जल, वायु, वनस्पति, सभी प्राणी आदि के लिये शान्ति की प्रार्थना करता है । संसार का कोई मत मजहब इस व्यापकता, सार्व कालिकता की बात नहीं करता अपितु कुपमरुप बना ख्याथ की ही बात करता है । हमारे यहाँ बलिबैश्वदेव नाम से एक महायज्ञ सनातन से प्रचलित है जिसमें कीट, पक्षी, पशु, भूखे रोगी, असहाय मनुष्य, कुत्ते, कोंवे, गाय आदि के लिये प्रतिदिन भोजन देने का विधान है और ऐसा करने वाली आर्य जाति भला कैसे अपनी रसना की रुचि के लिये किसी प्राणी का गला काटने का पाप कर सकती है ? हां, इस सर्व कल्याणक धर्म में धूर्त लोगों ने समय-समय पर दूषित बातें मिला दी हैं, उन्हें दूर करने का प्रयत्न सर्वप्रथम ऋषि दयानन्द सरस्वतीजी ने किया था और उन्हीं की कृपा से आर्य समाज इस पुनीत कार्य को कर रहा है । वैदिक धर्म कहता है कि सभी प्राणियों में हमारी भाँति जीवात्मा का निवास होता है । सबको हमारी ही भाँति दुःख सुख होता है । सभी प्राणी परमात्मा की सन्तान होने से भाई भाई हैं । जब हमारे कोई काटा भी चुभता है तो उछल पड़ते हैं । जरा साँचिये, जब तक किसी जानवर को काटते हो तब

39

उसे कितनी पीड़ा होती होगी ? बेचारा विषय होकर तड़पड़ाता-चीत्कार करता प्राण छोड़ता है और उसे पापी जन उदरस्थ कर जाते हैं जैसे कुत्ते व गिद्ध भूत जानवर को चट कर जाते हैं । जरा साँचिये कि कौन माता-पिता होंगे जो अपनी बुद्धिमान् सन्तान को आदेश दे दें कि तुम अपने मूर्ख भाईयों को मारकर खा जाओ और ऐसा कुकर्म देख माता-पिता प्रसन्न होंगे ? ऐसा कदापि सम्भव नहीं तब वह सबका माता-पिता परमात्मा भला मांसाहारियों को कुकर्म को देखकर कैसे प्रसन्न हो सकता है ? हां, वह उन पापियों को पाप की सजा अवश्य देगा । आशा है आप विचारों कि रहीम अल्लाह उन जानवरों के लिये भी रहीम है जिन्हें आप मारकर खाते हैं । यदि कहो कि उन्हें यों भी मरना है तो क्या आप अमर रहेंगे ? यदि नहीं तो क्या आप चाहेंगे कि कोई आपको मारकर खा जाय, यदि नहीं तो जानवरों का क्या मारना ? रहीम के भक्तस्वयं रहीम यन्ने तभी इबादत सफल होगी ।

चलते-चलते आपके अन्तिम वाक्यों पर संक्षिप्त संकेत कुछ कर देना आवश्यक समझता हूँ । आपका कथन है -

"इस्लाम का सबसे बड़ा गुण है कि उसकी शिक्षा प्रकृति के अनुकूल है । उसका एक भी आदेश ऐसा नहीं जिसको हम अवैज्ञानिक कह सकें । उसके जीवन दर्शन में कहीं भी खामी अथवा कमी नहीं है ।"

समीक्षा - आपने मांसाहार की बात करते-करते यह मधुमक्खी के छत्ते में हाथ डाल दिया है । कहाँ कुरआन की अवैज्ञानिक असम्भव गथ्यें और कहाँ वर्तमान विज्ञान के उच्चस्तरीय सिद्धान्त ? बिल्कुल 36 का आँकड़ा है । यह मूँह और मसूर की दाल की कहावत पूर्णतः चरितार्थ आप पर हो रही है । इस विषय पर पृथक् से पुस्तक लिखी जा सकती है । यह लेख विस्तृत हो गया है और यह प्रसंग विषय से सर्वथा हटकर भी है, इस कारण इसका उत्तर देना उचित यहाँ प्रतीत नहीं होता । पुनरपि मेरा परामर्श है आप जरा विचार करके कुरआन का भली प्रकार अध्ययन करके मेरे साथ सक्षात् वा पत्र द्वारा चर्चा कर सकतें हैं । हां, इतना तो अवश्य कहूँगा कि खुदा के कबज मात्र से सृष्टि - निर्माण, कहीं 6 दिन में सबका निर्माण, कहीं भूलकर 8 दिन बता देना, आकाश की खाल खींचना, आकाश को कागज की भाँति लपेटना, चन्द्रमा का लोह के समान लाल होना, आकाश में बुज्र होना, उसे समतल करना वैज्ञानिक (?) तथ्यों को आपके मंदरसे भले ही पढ़ावें परन्तु इन्हें पढ़कर कोई भौतिक खगोल शरीर शास्त्र का वैज्ञानिक नहीं बन सकता । मस्जिद में कुछ पढ़ना, विद्यालय व प्रयोगशाला में दूसरा पढ़ना यह घोर दुर्भाग्य न

40

केवल कुरआन बल्कि बाईबिल तथा पुराणों के पढ़ने वालों के साथ जुड़ा हुआ है। आश्चर्य है कि इन ग्रंथों को मानने वाले अपने-अपने पूर्वाग्रहों व हठ को त्यागने को तैयार नहीं होते।

परम पिता परमात्मा की कृपा से संसार के सभी मत पंथ वाले विज्ञान बुद्धि रखकर निष्पक्षता से विचार कर एकमेव सत्य हितकारी मार्ग पर चलकर मानव एकता के साथ सर्व प्राणि कल्याण का मार्ग प्रशस्त करें। इसी भावना व कामना के साथ -

आचार्य अग्निव्रत नैष्ठिक

-: सन्दर्भ ग्रन्थ :-


1. आर्य जगत् 2 मई 2004
2. आर्य जगत् 28 दिसम्बर 1999
3. मेरा आहार मेरा स्वास्थ्य - डॉ. नागेन्द्रकुमार नीरज
4. मांस मनुष्य का भोजन नहीं - स्वामी ओमानन्द सरस्वती
5. ऋग्वेद
6. यजुर्वेद
7. अथर्ववेद
8. शतपथ ब्राह्मण
9. महाभारत
10. वाल्मीकीय रामायण
11. सत्यार्थ प्रकाश
12. गोकर्णानिधि
13. रोगों की नई चिकित्सा - लुई कूने
14. ऋषि दयानन्द सरस्वती के ग्रंथों का इतिहास लेखक पं. युधिष्ठिर मीमांसक
15. वैदिक सम्पत्ति - पं. रघुनन्दन शर्मा
16. विज्ञान मासिक पत्रिका - फरवरी 2010
17. वेदों का यथार्थ स्वरूप - पं. धर्मदेव विद्या भार्ताण्ड

41


-: आर्य समाज के नियम :-

1. सत्य सब विद्या और पदार्थ विद्या से जाने जाते हैं, उन सबका आदि मूल परमेश्वर है।
2. ईश्वर सच्चिदानन्द स्वरूप, निराकार, सर्वशक्तिमान् न्यायकारी, दयालु, अजन्मा, अनन्त, निर्विकार, अनादि, अनुपम, सर्वाधार, सर्वेश्वर, सर्वव्यापक, सर्वान्तर्यामी, अजर, अमर, अभय, नित्य, पवित्र और सृष्टिकर्ता हैं। उसी की उपासना करनी योग्य है।
3. वेद सब सत्यविद्याओं की पुस्तक हैं। वेद का पढ़ना-पढ़ना और सुनना-सुनना सब आर्यों का परम धर्म है।
4. सत्य के ग्रहण करने और असत्य को छोड़ने में सर्वदा उद्यत रहना चाहिये।
5. सब काम धर्मानुसार अर्थात् सत्य और असत्य का विचार करके करने चाहिये।
6. संसार का उपकार करना इस समाज का मुख्य उद्देश्य है, अर्थात् शारीरिक, आत्मिक और सामाजिक उन्नति करना।
7. सबसे प्रीति-पूर्वक, धर्मानुसार, यथायोग्य वर्तना चाहिये।
8. अविद्या का नाश और विद्या की वृद्धि करनी चाहिये।
9. प्रत्येक को अपनी ही उन्नति से सन्तुष्ट न रहना चाहिये। किन्तु सबकी उन्नति में ही अपनी उन्नति समझनी चाहिये।
10. सब मनुष्यों को सामाजिक सर्वहितकारी नियम पालने में परतन्त्र रहना चाहिये और प्रत्येक हितकारी नियम में सब स्वतन्त्र रहें।

42



वायुपुष्पा डिपार्टमेंट, इतिहास, कोल 220104





आचार्य अग्निव्रत नैष्ठिक

संस्थापक, प्रमुख एवं आचार्य
श्री वैदिक स्वस्ति पन्था न्यास, वेद विज्ञान मन्दिर

भारत के प्रसिद्ध समाजसेवी व प्रखर राष्ट्र-चिन्तक



श्री आचार्य धर्मबन्धुजी महाराज

प्रधान संरक्षक
श्री वैदिक स्वस्ति पन्था न्यास, भागल भीम
प्रणेत - वैदिक मिशन ट्रस्ट, प्रांसला (राजकोट)